

మాన వెలుగు

ప్రతి వార్త ప్రజల వైపు తెలుగు దినపత్రిక

MANA VELUGU TELUGU DAILY

విలేఖరులు కావలెను...

మన వెలుగు తెలుగు దినపత్రికకు ఆంధ్రప్రదేశ్, తెలంగాణ లోని అన్ని జిల్లాల వారిగా స్టాఫ్ రిపోర్టర్లు మరియు నియోజకవర్గ మండలవారిగా విలేఖరులు కావలెను, తెలుగు భాష మీద కనీస అవగాహన కలిగివుండి, వార్తలు రాయగలిగిన వారికి ప్రాధాన్యత ఇవ్వబడును.. మరిన్ని వివరాలకు సంప్రదించండి...

నెట్ వర్క్ ఇంచార్జి సెల్ : 9533397954

పబ్లిషర్ : హైదరాబాద్ సంపుటి : 01 సంచిక : 185 గురువారం 27-02-2025 పేజీలు : 06 వేల : 05/-

హైదరాబాద్ మెట్రో ఫేజ్ - సెకండ్ కు అనుమతి ఇవ్వండి

- ◆ ఆర్ఆర్ఆర్ దక్షిణ భాగాన్ని మంజూరు చేయండి
- ◆ మూసీ పునరుజ్జీవన ప్రాజెక్ట్ కు నిధులు ఇవ్వండి
- ◆ రీజినల్ రింగ్ రైల్... డ్రైవర్లకు మంజూరు చేయండి
- ◆ సెమీ కండక్టర్ మిషన్ కు అనుమతించండి
- ◆ ప్రధానమంత్రి నరేంద్ర మోదీకి ముఖ్యమంత్రి రేవంత్ రెడ్డి వినతి

ఢిల్లీ: హైదరాబాద్ మహా నగరంలో మెట్రో రైలు సౌకర్యం అన్ని ప్రాంతాలకు అందుబాటులోకి ఉద్దేశించిన హైదరాబాద్ మెట్రో రైల్ ఫేజ్ - II కు అనుమతించాలని ప్రధానమంత్రి నరేంద్ర మోదీకి ముఖ్యమంత్రి రేవంత్ రెడ్డి విజ్ఞప్తి చేశారు. గత ప్రభుత్వం పదేళ్లుగా హైదరాబాద్ నగరంలో మెట్రో విస్తరణపై దృష్టి సారించలేదని ప్రధానమంత్రి దృష్టికి సీఎం తీసుకెళ్లారు. హైదరాబాద్ నగరంలో ఫేజ్ - II కింద రూ. 24,269 కోట్ల అంచనా వ్యయంతో 76.4 కి.మీ పొడవైన అయిదు కారిడార్లను ప్రతిపాదించామని ప్రధానమంత్రి నరేంద్ర మోదీకి ముఖ్యమంత్రి రేవంత్ రెడ్డి వివరించారు. ఈ ప్రాజెక్టుకు వెంటనే అనుమతించాలని అభ్యర్థించారు. ప్రధానమంత్రి నరేంద్ర మోదీతో ఆయన అధికారిక నివాసంలో ముఖ్యమంత్రి రేవంత్ రెడ్డి బుధవారం ఉదయం సమావేశమయ్యారు. ఈ సందర్భంగా రాష్ట్రానికి సంబంధించిన పలు అంశాలను ముఖ్యమంత్రి ప్రధానమంత్రి దృష్టికి తీసుకెళ్లారు. రీజినల్ రింగ్ రోడ్లు (ఆర్ఆర్ఆర్) ఉత్తర భాగంలో ఇప్పటికే 90 శాతం భూ సేకరణ పూర్తయినందున ఆర్ఆర్ఆర్ దక్షిణ భాగాన్ని వెంటనే మంజూరు చేయాలని ప్రధానమంత్రి నరేంద్ర మోదీని ముఖ్యమంత్రి రేవంత్ రెడ్డి కోరారు. ఉత్తర భాగంలో పాటే దక్షిణ భాగం పూర్తయితే ఆర్ఆర్ఆర్ పూర్తిగా సర్వీయోగం చేసుకోగలమన్నారు. దక్షిణ భాగం భూ సేకరణకు అయ్యే వ్యయంలో 50 శాతం భరించేందుకు తాము సిద్ధంగా ఉన్నామని ముఖ్యమంత్రి ప్రధానమంత్రికి తెలియజేశారు. ఆర్ఆర్ఆర్ కు సమాంతరంగా రీజినల్ రింగ్ రైలు ప్రాజెక్టు ప్రతిపాదన ఉందని సీఎం మోదీకి సీఎం రేవంత్ రెడ్డి వివరించారు. ఈ రీజినల్ రింగ్ రైలు పూర్తయితే తెలంగాణలో పాటు ఇతర రాష్ట్రాల్లోని రైలు మార్గాలతో అనుసంధానత (కనెక్టివిటీ) సులభమవుతుందని ప్రధానమంత్రి మోదీకి సీఎం రేవంత్ రెడ్డి తెలియజేశారు. రీజినల్ రింగ్ రైలుకు అనుమతి ఇవ్వాలని సీఎం సీఎం కోరారు. సముద్ర మార్గం లేని తెలంగాణకు వస్తువుల ఎగుమతులు, దిగుమతులు సులువుగా చేసేందుకు రీజినల్ రింగ్ రోడ్లు సమీపంలో డ్రైపోర్ట్ అవసరమని, ఆ డ్రైపోర్ట్ నుంచి ఏపీలోని సముద్ర పోర్ట్ లను కలిపేందుకు గ్రీన్ ఫీల్డ్ రోడ్లు తో పాటు రోడ్లను అనుకొని రైలు మార్గం మంజూరు చేయాలని ప్రధానమంత్రి మోదీని ముఖ్యమంత్రి రేవంత్ రెడ్డి కోరారు. తెలంగాణ సంస్కృతి, ఆధ్యాత్మికత మూసీ నదితో ముడిపడి ఉందని... రాజధాని హైదరాబాద్ నగరం మధ్యగా మూసీ ప్రవహిస్తోందని.. అంత ప్రాధాన్యం ఉన్న మూసీ పునరుజ్జీవనానికి సహకరించాలని ప్రధానమంత్రి నరేంద్ర మోదీకి ముఖ్యమంత్రి రేవంత్ రెడ్డి విజ్ఞప్తి చేశారు. ఈసా, మూసా నదుల సంగమంలో ఉన్న బాపూ ఘాట్ అభివృద్ధి, మూసీ ప్రక్షాళనకు 27 ఎస్పీఐల నిర్మాణం, మూసీ రిటైనింగ్ వాల్స్, కరకట్టల నిర్మాణం, మూసీ గోదావరి నదుల అనసంధానంతో కలిపి మొత్తంగా ప్రాజెక్టుకు రూ. 20 వేల కోట్లు ఆర్థిక సహాయం అందజేయాలని ప్రధానమంత్రిని ముఖ్యమంత్రి కోరారు. గాంధీ సరోవర్ ప్రాజెక్టుకు 222.7 ఎకరాల రక్షణ భూముల బదిలీకి సహకరించాలని సీఎం ముఖ్యమంత్రి విజ్ఞప్తి చేశారు. రాష్ట్ర విభజన తర్వాత తెలంగాణకు 61 బిపీఎస్ కేడర్ పోస్టులు వచ్చాయని, 2015లో రివ్యూ తర్వాత మరో 15 పోస్టులు అదనంగా వచ్చాయని ప్రధానమంత్రి నరేంద్ర మోదీకి ముఖ్యమంత్రి రేవంత్ రెడ్డి తెలిపారు. సైబర్ నేరాలు, డ్రగ్స్ కేసులు పెరగడం, రాష్ట్రంలో పెరిగిన పట్టణాలు, ఇతర అవసరాల దృష్ట్యా తెలంగాణకు అదనంగా 29 బిపీఎస్ పోస్టులు మంజూరు చేయాలని సీఎం మోదీని ముఖ్యమంత్రి రేవంత్ రెడ్డి కోరారు. సెమీ కండక్టర్ పరిశ్రమ ఏర్పాటుకు అనువైన పరిస్థితులు తెలంగాణలో ఉన్నందున ఇండియా సెమీ కండక్టర్ మిషన్ ప్రాజెక్టును రాష్ట్రంలో ఏర్పాటు చేసేందుకు అనుమతించాలని ప్రధానమంత్రి నరేంద్ర మోదీని ముఖ్యమంత్రి రేవంత్ రెడ్డి కోరారు. ముఖ్యమంత్రి వెంట రాష్ట్ర బడి శాఖ మంత్రి దుద్దిళ్ల శ్రీధర్ బాబు ఉన్నారు.



మణిపూర్ ప్రజల సుదీర్ఘ సరిక్ష్ణ

మోడీపై కాంగ్రెస్ వ్యాఖ్య



న్యూఢిల్లీ : ఆదివారం నుంచి మధ్యప్రదేశ్, బీహార్, అస్సాంలో ప్రధాని మోడీ పర్యటిస్తున్నప్పటికీ, పొరుగున ఉన్న మణిపూర్ కు వెళ్లకపోవడం ఆ రాష్ట్ర ప్రజలకు తీవ్ర నిరాశ కలిగిస్తోందని, మోడీ కోసం అక్కడి ప్రజలు సుదీర్ఘకాలంగా నిరీక్షిస్తున్నారని కాంగ్రెస్ ధ్వజమెత్తంది. మోడీ సోమవారం అస్సాం చేరుకుని 9000 మంది సృత్య కళాకారులు, ప్రముఖ నిర్వహించిన అద్భుత జానపద సృత్య సమ్మేళనాన్ని సందర్శించారు. సంప్రదాయ ద్రమ్ము 'ధోంసా'ను కూడా వాయిచారు. ఇంతేకాకుండా గువాహాటిలో అస్సాం 2.0 పెట్టుబడులు, మౌలిక సదుపాయాల సదస్సును మోడీ మంగళవారం ప్రారంభించారు. ఈ సందర్భంగా కాంగ్రెస్ ప్రధాన కార్యదర్శి ఇన్చార్జి కమ్యూనికేషన్స్ జైరామ్ రమేష్ ప్రధాని మోడీ పర్యటనను ఆక్షేపించారు. గత 21 నెలలుగా తీవ్రమైన బాధ, ఆవేదనతో ఉన్న మణిపూర్ ప్రజలను ప్రధాని మోడీ ఎప్పుడు సందర్శిస్తారు ? అని ప్రశ్నించారు. గత మూడేళ్లుగా ప్రధాని మోడీ వస్తారని , తమతో మాట్లాడతారని మణిపూర్ ప్రజలు నిరీక్షిస్తున్నారని ఎన్డీ పోస్టు ద్వారా పేర్కొన్నారు. మణిపూర్లో రాష్ట్రపతి పాలన విధించడం బీజేపీ ప్రభుత్వం వైఖరంగా కాంగ్రెస్ ఈ నెల మొదట్లో ఆక్షేపించిన సంగతి తెలిసింది.

నియోజకవర్గాల పునర్విభజన: దక్షిణాది రాష్ట్రాలకు అన్యాయం

హైదరాబాద్ (మన వెలుగు) ఫిబ్రవరి 26 : భారత రాష్ట్ర సమితి (బీఆర్ఎస్) వర్కింగ్ ప్రెసిడెంట్ కల్వకుంట్ల తారక రామారావు నియోజకవర్గాల పునర్విభజన విషయంలో దక్షిణాది రాష్ట్రాలకు తీవ్ర అన్యాయం జరుగుతుందని ఆందోళన వ్యక్తం చేశారు. జనాభా ప్రాతిపదికన నియోజకవర్గాల పునర్విభజించాలన్న కేంద్ర ప్రభుత్వ నిర్ణయం తెలంగాణతో సహా ఇతర దక్షిణాది రాష్ట్రాలైన ఆంధ్రప్రదేశ్, తమిళనాడు, కర్ణాటక, కేరళకు శాసనంగా పరిణమిస్తుందని ఆయన హెచ్చరించారు. ఈ విషయంలో తమిళనాడు ముఖ్యమంత్రి ఎంకే స్టాలిన్ సామాజిక మాధ్యమాల్లో వ్యక్తం చేసిన ఆందోళనలతో తాను పూర్తిగా ఏకీభవిస్తున్నానని కేటీఆర్ తెలిపారు. దేశ సంక్షేమం కోసం జనాభా నియంత్రణను ఒక యజ్జులలా భావించి, దాన్ని విజయవంతంగా అమలు చేసిన దక్షిణాది రాష్ట్రాలను కేంద్రంలోని మోడీ ప్రభుత్వం శిక్షించాలని చూస్తోందా అని కేటీఆర్ ప్రశ్నించారు. “జనాభా నియంత్రణలో దక్షిణాది రాష్ట్రాలు చేసిన కృషిని పట్టించుకోకుండా, కేవలం జనాభా ఆధారంగా నియోజకవర్గాల పునర్విభజించడం ప్రజాస్వామ్యానికి, సమాఖ్య స్ఫూర్తికి విరుద్ధం” అని ఆయన మండిపడ్డారు. దక్షిణాది రాష్ట్రాలు దేశ నిర్మాణంలో అందించిన సహకారాన్ని ఎవరూ కాదనలేదని ఆయన అన్నారు. “1951లో దక్షిణాది రాష్ట్రాల జనాభా వాటా 26.2% ఉండగా, 2022 నాటికి అది 19.8%కి పడిపోయింది. అదే సమయంలో ఉత్తరప్రదేశ్, బీహార్, మధ్యప్రదేశ్, రాజస్థాన్ వంటి ఉత్తర రాష్ట్రాల జనాభా వాటా 39.1% నుంచి 43.2%కి పెరిగింది. ఈ పరిస్థితుల్లో జనాభా ఆధారంగా లోక్ సభ సీట్లను నిర్ణయిస్తే, ఉత్తరప్రదేశ్ మరియు బీహార్ లకు కలిపి 222 సీట్లు వస్తాయి, అయితే ఐదు దక్షిణాది రాష్ట్రాలకు (తెలంగాణ, ఆంధ్రప్రదేశ్, తమిళనాడు, కర్ణాటక, కేరళ) కలిపి కేవలం 165 సీట్లు మాత్రమే లభిస్తాయి” అని కేటీఆర్ వివరించారు. “దక్షిణాది రాష్ట్రాలు ఆర్థిక వృద్ధి, మానవ అభివృద్ధి సూచికలు, జనాభా నియంత్రణ వంటి అన్ని రంగాల్లో ఉత్తర రాష్ట్రాల కంటే గణనీయంగా మెరుగైన పనితీరు కనబరిచాయి. అలాంటి రాష్ట్రాలను శిక్షించి, వెనుకబడిన రాష్ట్రాలను ప్రోత్సహించడం దేశ ప్రయోజనాలకు వ్యతిరేకం” అని ఆయన ఆగ్రహం వ్యక్తం చేశారు. జనాభా కంటే ఆర్థిక సహకారాన్ని ప్రాతిపదికగా తీసుకోవాలని కేటీఆర్ ప్రతిపాదించారు. “తెలంగాణ జనాభా దేశ జనాభాలో కేవలం 2.8% మాత్రమే ఉన్నప్పటికీ, దేశ జీడిపీలో 5.2% కంటే ఎక్కువ సహకారం అందిస్తోంది. ఇదే విధంగా దక్షిణాది రాష్ట్రాలు దేశ ఆర్థిక వ్యవస్థకు అపారమైన సహకారం అందిస్తున్నాయి. కాబట్టి నియోజకవర్గాల పునర్విభజనలో ఈ అంశాన్ని పరిగణనలోకి తీసుకోవాలి” అని ఆయన సూచించారు.



ఏ తల్లి తన పుత్రుని కొట్టదు




ముంబయి : తన ఏడు సంవత్సరాల కుమారునిపై దౌర్జన్యం చేసినందుకు తన భాగస్వామితో పాటు అరెస్టుయిన 28 ఏళ్ల మహిళకు బొంబాయి హైకోర్టు మంగళవారం బెయిల్ మంజూరు చేస్తూ ఏ తల్లి సొంత కుమారుని కొట్టదని స్పష్టం చేసింది. ఫిర్యాదీ అయిన తండ్రికి, నిందితురాలైన తల్లికి మధ్య వివాహ సంబంధిత వివాదం ఉన్నదని, ఆ వివాదం కారణంగా బాలుడు ఇబ్బందులు ఎదుర్కొంటున్నాడని, బలిపశు పుగా మారాడని హైకోర్టు న్యాయమూర్తి మిశింద్ జాడవ్ తో కూడిన ఏక సభ్య ధర్మాసనం అభిప్రాయం వెలిబుచ్చింది. బాలుడు మూర్ఛ వ్యాధితో బాధపడుతున్నట్లు, అతనికి పోషకాహార లోపం, రక్తహీనత ఉన్నట్లు అతని వైద్య నివేదికలు సూచిస్తున్నాయని కోర్టు తెలిపింది. నిందితురాలైన తల్లి బాలుని పట్ల శ్రద్ధ వహిస్తున్నదని, అతనికి అండగా ఉంటున్నదని వివిధ వైద్య నివేదికలు సూచిస్తున్నట్లు కోర్టు తెలియజేసింది. ఆ మహిళను 2023 అక్టోబర్లో అరెస్టు చేశారు. ఆమె అప్పటి నుంచి కస్టడీలో ఉంటున్నది. మైనర్ బాలుని తండ్రి ఫిర్యాదు దృష్ట్యా ముంబయిలో ఒక ఎఫ్ బిఆర్ దాఖలైంది. తనకు దూరంగా ఉంటున్న భార్య, ఆమె భాగస్వామి అనేకసార్లు బాలునిపై భౌతిక దాడులకు పాల్పడ్డారని, ఒకసారి అతనిని చంపే యత్నం కూడా చేశారని అతను ఆరోపించాడు. ముంబయిలోని దహిసార్ పోలీసుల వద్ద దాఖలైన ఫిర్యాదులో మహిళ భాగస్వామి బాలునిపై లైంగిక దాడి చేసినట్లు కూడా ఆరోపించారు. అయితే, హైకోర్టు ప్రాథమికంగా ఆ ఆరోపణలు అన్నీ నమ్మదగినవి కావని పేర్కొన్నది. ‘ఏ తల్లి అయినా తన సొంత పిల్లవాడిని కొడుతుందని భావించజాలం’ అని హైకోర్టు ఆ మహిళకు రూ. 15 వేల వ్యక్తిగత బాండ్ పై బెయిల్ మంజూరు చేస్తూ వ్యాఖ్యానించింది.

మెదక్ - నిజామాబాద్ - కరీంనగర్ - ఆదిలాబాద్ పట్టణాదుల, ఉపాధ్యాయ నియోజకవర్గాల

- ఎమ్మెల్యే ఎన్నికలకు పకడ్బందీ ఏర్పాటు

మెదక్ - నిజామాబాద్ - కరీంనగర్ - ఆదిలాబాద్ పట్టణాదుల, ఉపాధ్యాయ నియోజకవర్గాల ఈనెల 27న జరగనున్న పోలింగ్ ప్రక్రియకు పకడ్బందీ ఏర్పాటు పూర్తయినట్లు ఎన్నికల రిటర్నింగ్ అధికారి, కరీంనగర్ జిల్లా కలెక్టర్ పమేలా సత్యతి తెలిపారు. కరీంనగర్ జిల్లా కేంద్రంలోని డాక్టర్ బి.ఆర్.అంబేద్కర్ స్టేడియంలో ఏర్పాటు చేసిన ఎన్నికల మెటీరియల్, బ్యాలెట్ బాక్కుల డిస్ట్రిబ్యూషన్, రిసెప్షన్ సెంటర్లను కలెక్టర్ సందర్శించారు. ఎన్నికల విధులు నిర్వహిస్తున్న ప్రిసైడింగ్ అధికారులకు సిబ్బందికి, అధికారులకు దిశా నిర్దేశం చేశారు. జిల్లాలోని పోలింగ్ కేంద్రాలకు వెళ్లే రూట్ మ్యాప్ పై రూట్ ఆఫీసర్లతో చర్చించారు. బ్యాలెట్ బాక్కుల లాకింగ్ సిస్టం, సీలింగ్ పై మరోసారి అవగాహన కల్పించాలని అధికారులకు సూచించారు. పోలింగ్ మెటీరియల్ సరిచూసుకోవాలని తెలిపారు.



మెదక్ - నిజామాబాద్ - కలీంగర్ - ఆదిలాబాద్ పట్టణధ్రుల, ఉపాధ్యాయ నియోజకవర్గాల

ఈ సందర్భంగా ఎమ్మెల్సీ ఎన్నికలకు సంబంధించిన పలు అంశాలను ఎన్నికల రిటర్నింగ్ అధికారి వెల్లడించారు. పట్టణధ్రుల ఎమ్మెల్సీ స్థానానికి 56 మంది, ఉపాధ్యాయ స్థానానికి 15 మంది అభ్యర్థులు పోటీలో ఉన్నట్లు తెలిపారు. గ్రామ్యయేట్ ఎమ్మెల్సీ ఓటర్లు 3లక్షల 55 వేల 159 ఉన్నారని పేర్కొన్నారు. ఉపాధ్యాయ ఎమ్మెల్సీ ఓటర్లు 27 వేల 88 మంది ఉన్నారని తెలిపారు. అన్ని జిల్లాలలో కలిపి 499 గ్రామ్యయేట్ పోలింగ్ స్టేషన్లు, 274 టీచర్స్ పోలింగ్ స్టేషన్లు ఉన్నాయని వివరించారు. 93 కామన్ పోలింగ్ స్టేషన్లు (గ్రామ్యయేట్, టీచర్స్) ఏర్పాటు చేసినట్లు తెలిపారు. మొత్తంగా అన్ని జిల్లాల్లో 773 పోలింగ్ స్టేషన్లు ఎన్నికలు జరుగుతాయని తెలిపారు. కరీంనగర్ జిల్లాలో.. కరీంనగర్ జిల్లాలో 71 వేల 545 మంది గ్రామ్యయేట్ ఓటర్లు ఉండగా, 4 వేల 305 మంది టీచర్స్ ఓటర్లు ఉన్నారు. మొత్తం 103 పోలింగ్ స్టేషన్లలో పోలింగ్ జరుగుతుందని, ఇందులో 85 గ్రామ్యయేట్ పోలింగ్ స్టేషన్లు కాగా, 18 ఉపాధ్యాయ ఎమ్మెల్సీ పోలింగ్ స్టేషన్లు ఉన్నాయని తెలిపారు. రెవెన్యూ డివిజన్లో వారిగా పరిశీలిస్తే కరీంనగర్ రెవెన్యూ డివిజన్లో 69 గ్రామ్యయేట్, 12 టీచర్స్ పోలింగ్ స్టేషన్లు ఉన్నాయని తెలిపారు. హుజూరాబాద్ రెవెన్యూ డివిజన్లో 16 గ్రామ్యయేట్ 6 టీచర్స్ ఎమ్మెల్సీ పోలింగ్ స్టేషన్లు ఉన్నాయని అన్నారు. కరీంనగర్ జిల్లాలో మొత్తం 103 మంది ప్రెసిడింగ్ ఆఫీసర్లు, 312 మంది పోలింగ్ ఆఫీసర్లు, 36 మంది రిజర్వు సిబ్బంది, మొత్తం 451 మంది పోలింగ్ విధుల్లో ఉన్నారని తెలిపారు. జిల్లాలో 36 మంది మైక్రో అజ్జర్స్, 12 మంది సెక్టార్ ఆఫీసర్లు విధులు నిర్వహిస్తున్నారని తెలిపారు. ఈ ఎన్నికలలో ఓటర్లు ఓటు వేసేందుకు ఓటరు గుర్తింపు కార్డుతో పాటు, కేంద్ర ఎన్నికల సంఘం అనుమతించిన 12 రకాల గుర్తింపు కార్డులలో ఏదో ఒకదానిని చూపించి వారి ఓటు హక్కును వినియోగించుకోవాలని కోరారు. ఈ నెల 27న ఉదయం 8గంటల నుంచి సాయంత్రం 4వరకు పోలింగ్ జరుగుతుందన్నారు. పోలింగ్ ముగిసిన అనంతరం అన్ని జిల్లాల నుండి బ్యాలెట్ బాక్కులను కట్టడిపైట్టిన భద్రత మధ్య కరీంనగర్లోని అంబేద్కర్ స్టేడియంలో గల రిసెప్షన్ సెంటర్కు తరలిస్తామని తెలిపారు. పోలింగ్ కేంద్రాల వద్ద పటిష్ట భద్రత తో 144 సెక్షన్ల అమలు ఉంటుందని తెలిపారు. సీసీ కెమెరాల నిఘా తో పాటు కంట్రోల్ రూమ్ నుండి నిరంతర పర్యవేక్షణ ఉంటుందని వివరించారు. ఓటర్లు ఎలాంటి ప్రలోభాలకు గురికాకుండా స్వేచ్ఛాయుత వాతావరణంలో ఓటు హక్కును వినియోగించుకోవాలని కోరారు. ప్రత్యేక సెలవు.. గ్రామ్యయేట్, ఉపాధ్యాయ ఎమ్మెల్సీ ఎన్నికల కోసం నవమిదిగ ఓటర్లుగా ఉన్న కేంద్ర రాష్ట్ర ప్రభుత్వాల ఉద్యోగులు తమ ఓటు వినియోగించుకునేందుకు ప్రత్యేక సెలవు వర్తిస్తుందని తెలిపారు. వ్యాపార, వాణిజ్య, పారిశ్రామిక సంస్థ లేదా ఇతర అన్ని ప్రైవేట్ మేనేజ్మెంట్, అథారిటీలలో పని చేస్తూ గ్రామ్యయేట్ ఓటు హక్కు ఉన్న ఉద్యోగులు, కార్మికులు సైతం వారి ఓటు హక్కును వినియోగించుకునేందుకు యాజమాన్యాలు అనుమతి, వెసులుబాట్లు ఇవ్వాలని కోరారు. ఎన్నికల డిప్యూటీ సెంటర్ వద్ద జిల్లా కలెక్టర్ తో పాటు అడిషనల్ కలెక్టర్లు ప్రస్తుత దేశాదు, లక్షి కిరణ్, ట్రైని కలెక్టర్ అజయ్ యాదవ్, ఆర్టివో సుహాశ్వర్, ఇతర జిల్లా అధికారులు ఎన్నికల ప్రక్రియను పర్యవేక్షించారు.

ఇరాన్ షాఠ్ ట్యాంకర్లపై అమెరికా ఆంక్షలు

వాషింగ్టన్ : ఇరాన్ నుంచి చమురును ఎగుమతి చేయకుండా అడ్డుకోనేందుకు అమెరికా చర్యలు చేపట్టింది. ఇరాన్ షాఠ్ ట్యాంకర్లు, వాటి ఆపరేటర్లు, మేనేజర్లను లక్ష్యంగా చేస్తూ అమెరికా తాజాగా ఆంక్షలు విధించింది. వివిధ దేశాలకు చెందిన 30మంది వ్యక్తులు, కంపెనీలు, ట్యాంకర్లు ఈ జాబితాలో ఉన్నాయి. ఇందులో భారతీయుల పేర్లు కూడా చేర్చినట్లు సమాచారం. వీరింతా ఇరాన్ చమురు విక్రయాలు, ప్రోకరేజీల్లో కీలకపాత్ర పోషిస్తున్నారు. హాంకాంగ్, యుఎఇలోని చమురు ట్రోకర్లు, నేషనల్ ఇరానియన్ అయిల్ కంపెనీలు ఉన్నాయి. 'ఇరాన్ తరచూ లక్షల పీపాల చమురును ఎగుమతి చేయడానికి రహస్య ట్యాంకర్లు, షిప్పింగ్ కంపెనీలు, ప్రోకరేజీల ఆధారపడుతుంది. ఇలా వచ్చిన నిధులను ఇతర దేశాలను ఆర్థికపరిచే చర్యలకు వాడుతుంది. ఇరాన్ చమురు సరఫరా గొలుసుకట్టు వ్యవస్థలను దెబ్బతీయడానికి అమెరికా అందుబాటులో ఉన్న అన్ని అవకాశాలను వినియోగిస్తోంది. ఎవరైనా ఇరాన్ తో అయిల్ డీల్స్ చేస్తే తమ ఆంక్షల పరిధిలోకి వస్తారు' అని అమెరికా ట్రెజరీ సెక్రటరీ స్కాట్ బెన్షాన్ తెలిపారు. ఈ తాజా ఆంక్షల పరిధిలోకి భారత్ లోని కొన్ని కంపెనీలు రానున్నాయి. బిఎన్ఎం మారిటైమ్ లిమిటెడ్ లైబురిటీ పార్సర్షిప్, ఆస్టిన్ షిప్ మేనేజ్మెంట్ ప్రైవేటు లిమిటెడ్, కాస్టోస్ లైన్స్ ఐఎన్ సీ సంస్థలు ఉన్నాయి. ఇవన్నీ ఉద్దేశపూర్వకంగానే ఇరాన్ తో కలిసి చమురు రవాణా, కొనుగోలు, మార్కెటింగ్ వంటి కార్యకలాపాలకు పాల్పడినట్లు అమెరికా చెబుతోంది. అలాగే, ఫ్లక్స్ మారిటైమ్ ఎల్ఎల్పీ సంస్థ ఓ నౌకకు టెక్నికల్ మేనేజర్గా పనిచేసింది. ఆ ఓడ లక్షల టన్నుల ఇరాన్ ముడి చమురును రవాణా చేసిందని అమెరికా ట్రెజరీ డిపార్ట్మెంట్ పేర్కొంది. ఇరాన్ పై వీలైనంత ఆర్థిక ఒత్తిడిని పెంచాలని ట్రెజరీ సెక్రటరీని ఆదేశిస్తూ ఈనెల ప్రారంభంలో ట్రంప్ ఓ ఎగ్జిక్యూటివ్ ఆర్డర్ని జారీ చేశారు. అలాగే, విదేశాంగ శాఖను కూడా ఆయన ఆదేశించారు. ఇరాన్ నుంచి చమురు ఎగుమతులు ఘర్షితా నిలిచిపోయేలా చూడాలన్నారు.

పార్టీ మారడంపై క్లారిటీ ఇచ్చిన శశిధరూర్

న్యూఢిల్లీ: తాజాగా నరేంద్ర మోడీ నేతృత్వంలోని ప్రభుత్వాన్ని కాంగ్రెస్ సీనియర్ నేత శశిధరూర్ ప్రశంసించడమే కాక.. కేంద్ర మంత్రి పియూష్ గోయెల్ తో ఆయన సెల్ఫీ దిగి సోషల్ మీడియాలో పోస్ట్ చేశారు. దీంతో ఆయన కాంగ్రెస్ పార్టీని వీడి బిజెపిలో చేరుతారనే వార్తలు వైరల్ అయ్యాయి. ఈ వార్తలపై శశిధరూర్ క్లారిటీ ఇచ్చారు. తాను కాంగ్రెస్ పార్టీని వీడే అవకాశం లేదని ఆయన స్పష్టం చేశారు. పార్టీకి తన అవసరం ఉన్నంత వరకూ అందులో కొనసాగుతానని, అవసరం లేని సమయంలో తనకు వేరే ప్రత్యామ్నాయాలు ఉన్నాయి, కానీ, వేరే పార్టీలో చేరే అవకాశం లేదని ఆయన స్పష్టం చేశారు. అయితే కాంగ్రెస్ పార్టీలో తనకు ఆంతమంది వ్యతిరేకిస్తున్నారని.. కానీ తనకు దేశం, కేరళ భవిష్యత్తు ముఖ్యమని ఆయన పేర్కొన్నారు. తాను ఎప్పటికీ కాంగ్రెస్ కు విధేయుడినని అన్నారు. తాను ఐక్యరాజ్యసమితిలో దౌత్యవేత్తగా ఉన్నప్పుడు సోనియా గాంధీ మన్మోహన్ సింగ్ తనను కాంగ్రెస్ పార్టీలోకి ఆహ్వానించారనే విషయాన్ని ఆయన గుర్తు చేశారు. అవసరమైతే కాంగ్రెస్ పార్టీలో పెద్ద పాత్ర పోషించడానికి సిద్ధంగా ఉన్నట్లు ఆయన తెలిపారు.

టీచర్లపై కక్షతో పేలుడుకు ఐదుగురు విద్యార్థుల షాన్

బిలాస్ పూర్ : ఫలింగ్ గ్రాండ్ లో ఒక పాఠశాల వాషింగ్టన్ వినిస్ పట్టణంపై దర్భాపులో ముగ్గురు బాలికలతో సహా ఐదుగురు విద్యార్థులు ఒక ఉపాధ్యాయునిపై ఆగ్రహంతో ఆమె లక్ష్యంగా సోడియం లోహాన్ని అమర్చి పేలుడు సృష్టించినట్లు వెల్లడైందని పోలీసులు మంగళవారం తెలియజేశారు. ఈ నెల 21న బిలాస్ పూర్ నగరం మండ్లా ప్రాంతంలోని ఒక ప్రైవేట్ పాఠశాల వాషింగ్టన్ లో సంభవించిన పేలుడులో నాలుగవ తరగతి విద్యార్థిని గాయపడింది. సమగ్ర దర్భాపు, సిసిటివి ఫుటేజీ పరిశీలన దరిమిలా పోలీసులు ఆ ఘటనలో పాత్ర ఉన్న ఐదుగురు విద్యార్థుల్లో ఇంకా నిర్బంధంలోకి తీసుకోవలసి ఉంది. ఎనిమిదవ తరగతి విద్యార్థులు అయిన నలుగురు నిర్బంధిత పిల్లలను ఒక జావెనెల్ కోర్టులో హాజరు పరచగా, కోర్టు వారిని జావెనెల్ హోమ్ కు పంపిందని పోలీస్ అధికారి ఒకరు తెలియజేశారు. 'దర్భాపు, సిసిటివి కెమెరా ఫుటేజీ పరిశీలనలో ముగ్గురు బాలికలతో సహా ఐదుగురు విద్యార్థుల పాత్ర వెలుగులోకి వచ్చింది. దానితో వారిలో నలుగురిని ఆదివారం (23న) నిర్బంధించడమైంది' అని బిలాస్ పూర్ పోలీస్ సూపరింటెండెంట్ (ఎన్ సి) రజనీష్ సింగ్ తెలిపారు. ఏదో కారణంగా పాఠశాల ఉపాధ్యాయుని ఒకరిపై ఆగ్రహంతో ఉన్న ఐదుగురు విద్యార్థులు ఆమె లక్ష్యంగా పేలుడును తలపెట్టారని ఆయన చెప్పారు. సోడియం లోహానికి నీరు తగిలితే ఎలా పేలుడు సంభవిస్తుందో తెలుసుకోవడానికి వారు ఒక ఆన్ లైన్ వీడియో చూశారని ఆయన తెలిపారు. విద్యార్థుల్లో ఒక బాలిక తన బంధువు ఐడి ఉపయోగించి ఆన్ లైన్ షాపింగ్ ఫ్లాట్ ఫామ్ ద్వారా సోడియంను కొనుగోలు చేసిందని, వారు వాషింగ్టన్ నీటి త్రాట్లో నుంచి నీరు బయటకు వచ్చే చోట సోడియంను ఉంచారని పోలీస్ అధికారి చెప్పారు. 'అనూహ్యంగా ఒక నాలుగవ తరగతి విద్యార్థిని ఫ్లవీను ఉపయోగించడంతో అనుకోకుండా పేలుడు సంభవించి ఆమె గాయపడింది' అని ఆయన తెలియజేశారు. అంతిమ పరిక్షల పర్యవేక్షణలో నిమగ్నమైన పాఠశాల టీచర్లు పేలుడు శబ్దం వినినంతనే వాషింగ్టన్ హుటాహుటిన వెళ్లినప్పుడు నేలపై పడి ఉన్న క్షతగాత్రులను కనిపించింది. ఈ వ్యవహారంలో మరింత దర్భాపు సాగుతోందని ఆయన తెలిపారు.

త్వరలో రష్యా- ఉక్రెయిన్ మధ్య కాల్పుల విరమణ సాధ్యమే

రష్యా ఉక్రెయిన్ మధ్య పోరు ముగింపు దశకు చేరిందన్న సందేశాలు బలంగా వెలువడుతున్నాయి. తాజాగా, అమెరికా అధ్యక్షుడు ట్రంప్ తో సమావేశం ముగిసిన తరువాత ఫ్రాన్స్ అధినేత ఇమ్మాన్యూయేల్ మేక్రాన్ 'ఫాక్స్ న్యూస్' కు ఇచ్చిన ఇంటర్వ్యూలో ఆసక్తికర వ్యాఖ్యలు చేశారు. మరెకొన్ని వారాల్లో రష్యా ఉక్రెయిన్ మధ్య కాల్పుల విరమణ సాధ్యమేనని పేర్కొన్నారు. అయితే దీనికోసం మాస్కో నుంచి బలమైన సెక్యూరిటీ గ్యారంటీలు అవసరమని వెల్లడించారు. దీంతోపాటు చర్చల సమయంలో క్రిమ్లీన్ తో ట్రంప్ తో సహా మిగిలిన నేతలు మొత్తం ఆప్రమత్తంగా వ్యవహరించాలని పేర్కొన్నారు. " 2014 నుంచి మనకు రష్యాతో ఓ కాల్పుల విరమణ ఒప్పందం ఉంది. దానిని ప్రతిసారీ ఉల్లంఘించారు. ఏ శాంతి ఒప్పందంలోనైనా ఉక్రెయిన్ పూర్తిగా లొంగిపోకూడదు. పుతిన్ తో ఏ ఒప్పందానికైనా వెనుక సెక్యూరిటీ గ్యారంటీలు అవసరం. మరో 30 మంది ఐరోపా నేతల మిత్రులతో చర్చలు జరిపినప్పుడు వారు కూడా ఉక్రెయిన్ కు సెక్యూరిటీ గ్యారంటీ విషయంలో సానుకూలంగా ఉన్నారు. బ్రిటన్ ప్రధాని స్టార్మ్ టో కలిసి ఆ ప్రాంతం లోకి దళాలను పంపడంపై పనిచేస్తున్నాం. అవి సరిహద్దుల్లోకి వెళ్లవు. యుద్ధంలో పాల్గొనవు. కానీ ఒప్పందం ప్రకారం కొన్ని ప్రాంతాల్లో మాత్రం శాంతిని కొనసాగించడానికి అవి ఉంటాయి" అని మేక్రాన్ పేర్కొన్నారు. యుద్ధాన్ని వీలైనంత వేగంగా ముగించేందుకు అమెరికా అధ్యక్షుడు డొనాల్డ్ ట్రంప్ తో ఫ్రాన్స్ అధినేత మేక్రాన్ చర్చలు జరిపారు.



ఆ గ్రహ శకలంతో మనకు ముప్పులేదట..!

న్యూయార్క్ : అంతరిక్షంలో సూర్యుడి చుట్టూ వేగంగా పరిభ్రమిస్తున్న ఒక గ్రహ శకలం 2032లో భూమిని ఢీకొనే అవకాశం ఉందని అంతరిక్ష పరిశోధన సంస్థ నేషనల్ ఏరోనాటిక్స్ అండ్ స్పేస్ అడ్మినిస్ట్రేషన్ (నాసా) ఇటీవల హెచ్చరించిన విషయం విదితమే. నిరుడు డిసెంబర్ 27న ఈ గ్రహ శకలాన్ని చిల్లి పరిశోధకులు గుర్తించారు. సూర్యుడి చుట్టూ దీర్ఘ వృత్తాకార కక్షలో పరిభ్రమిస్తున్న ఈ గ్రహ శకలం వేగంగా భూమి వైపు దూసుకువస్తోందని వారు తెలిపారు. ఈ నెల 18న నాసా జరిపిన పరిశీలనలో 2024 వైఆర్ 4 గ్రహ శకలం భూమిని ఢీకొనేందుకు 3.1 శాతం అవకాశం ఉందని తేలింది. దీనితో ఈ గ్రహ శకలాన్ని లెవెల్ 3 శకలంగా నాసా ప్రకటించింది. అయితే, ఈ గ్రహ శకలంతో ఎటువంటి ముప్పు లేదని ఐరోపా అంతరిక్ష సంస్థ (ఇఎస్ఎ) నిర్ధారించింది. ఈ నెల 19న జరిపిన పరిశోధనలో ముప్పు శాతం 1.5గా తేలిందని, సోమవారం(24న) జరిపిన పరిశోధనలో ముప్పు శాతం 0.002కు తగ్గిందని నాసా కూడా వెల్లడించింది. దీనితో ఈ గ్రహ శకలంతో భూమికి ముప్పు లేదని తేల్చిచూపురకలను నాసా ఉపసంహరించుకుంది. అయితే, ఈ గ్రహ శకలంపై నిఘా కొనసాగిస్తామని నాసా శాస్త్రవేత్తలు తెలియజేశారు. దీని పరిమాణం, లోపలి మూలకాల వివరాల గురించి పరిశోధన జరుపుతామని వారు చెప్పారు. జేమ్స్ వెబ్ స్పేస్ టెలిస్కోప్ తో ఈ గ్రహ శకలాన్ని మార్చి, మే నెలల్లో పరిశీలించనున్నట్లు వారు తెలియజేశారు. 2024 వైఆర్ 4 వ్యాసం సుమారు 50 మీటర్లు ఉండవచ్చునని నాసా శాస్త్రవేత్తలు అంచనా వేశారు. కాగా, సూర్యుని చుట్టూ దీర్ఘ వృత్తాకార కక్షలో పరిభ్రమిస్తుండడం వల్ల ఈ గ్రహ శకలం కొన్ని రోజుల పాటు కనిపించదని, 2028 జూన్ లో మళ్ళీ కనిపిస్తుందని శాస్త్రవేత్తలు తెలిపారు.




రష్యా-ఉక్రెయిన్ యుద్ధంపై తలో దారి దాదాపు ఒంటరైన అగ్రరాజ్యం

న్యూయార్క్ : సోమవారం జరిగిన ఐరాస సర్వసభ్య సమావేశంలో నాటికీయ పరిణామాలు చోటుచేసుకున్నాయి. సమావేశం రెండు తీర్మానాలను ఆమోదించగా ఓటింగుకు భారత్ గైర్జూరు అయింది. వీటిలో ఒక దానికి ఉక్రెయిన్, యూరోపియన్ యూనియన్ మద్దతు ఇవ్వగా మరో తీర్మానాన్ని అమెరికా ప్రతిపాదించింది. అయితే అట్లాంటిక్ దేశాలు కొన్ని సవరణల ద్వారా తీర్మానాల్లో మార్పులు చేశాయి. ఉక్రెయిన్ యుద్ధంపై చర్చించే దుకు అమెరికా, ఫ్రాన్స్ అధ్యక్షులు డొనాల్డ్ ట్రంప్, ఇమ్మాన్యూయేల్ మేక్రాన్ వాషింగ్టన్ లో సమావేశమైన సమయంలోనే పశ్చిమ దేశాల మధ్య భిన్నాభిప్రాయాలు లు వ్యక్తం కావడం గమనార్హం. కాల్పుల విరమణ ఏ మేరకు విజయం సాధించిందన్న విషయంపై ఇరువురు నేతలు పరస్పర విరుద్ధంగా స్పందించారు. రష్యాకు ఇజ్రాయిల్ శాశ్వతంగా భూమిని కోల్పోవాల్సి వచ్చిందేనని అమెరికా అంటోంది. దీనిపై మేక్రాన్ స్పందిస్తూ 'శాంతి అంటే ఉక్రెయిన్ లొంగిపోవడం కాదు. గ్యారంటీలు లేకుండా కాల్పుల విరమణ పాటిస్తున్నట్లు అర్థమూ కాదు' అని స్పష్టం చేశారు. యుద్ధంపై ఈయూ, ఉక్రెయిన్ తీర్మానాన్ని ప్రతిపాదించగా అమెరికా, రష్యా, బెలారస్, ఉత్తర కొరియా వ్యతిరేకంగా ఓటిశాయి. అయితే తీర్మానానికి అనుకూలంగా 93 ఓట్లు, వ్యతిరేకంగా 18 ఓట్లు వచ్చాయి. భారత్, చైనా సహా 65 దేశాలు ఓటింగ్ కు దూరంగా ఉండిపోయాయి. రష్యా ప్రతిపాదించిన సవరణ కూడా వీగిపోయింది. ఇక అమెరికా ప్రతిపాదించిన తీర్మానానికి యూరోపియన్ దేశాలు భారీగా సవరణలు ప్రతిపాదించాయి. ఇవన్నీ ఉక్రెయిన్ కు అనుకూలమైనవే. అమెరికా తీర్మానాన్ని ఐరాస సమావేశం ఆమోదించినప్పటికీ చివరికి దానిని ట్రంప్ ప్రభుత్వం వెనక్కి తీసుకుంది. సవరణలకు 93 దేశాలు అనుకూలంగా ఓటియూగా కేవలం 8 దేశాలు మాత్రమే వ్యతిరేకించాయి. 73 దేశాలు ఓటింగుకు గైర్జూరు అయ్యాయి.



కెనడా వీసా ని'బంధనాల'తో భారతీయుల ఇబ్బందులు

న్యూఢిల్లీ : అమెరికాలో వలస భారతీయుల కష్టాలు తీరక ముందే.. ఇప్పుడు కెనడాలోనూ అవే బాధలు మనోళ్లను ఇబ్బందుల్లోకి పడేయనున్నాయి. ఇప్పటికే వలసలను నివారించేందుకు కెనడా ప్రభుత్వం చేపట్టిన తాజా చర్యల కారణంగా వేలాది మంది విదేశీ విద్యార్థులు, కార్మికులు సమస్యల వలయంలో చిక్కుకొని విలవిలలాడుతున్నారు. వీరిలో భారతీయులు కూడా ఉండడం ఆందోళన కలిగిస్తోంది. పని, నివాస పర్మిట్ల కోసం దరఖాస్తు చేసుకున్న వారిపై కూడా కెనడా నిర్ణయం ప్రతికూల ప్రభావం చూపుతోంది. కెనడా ప్రభుత్వం విధించిన తాజా వీసా నిబంధనలు ఈ నెల ప్రారంభం నుండే అమలులోకి వచ్చాయి. విద్యార్థులు, కార్మికులు, వలసవాదుల వీసా హోదాను ఏ సమయంలో అయినా మార్చేసే అధికారాన్ని సరిహద్దు అధికారులకు కట్టబెడుతూ కెనడా ప్రభుత్వం తీసుకున్న నిర్ణయమే ఈ గందరగోళానికి కారణమైంది. నూతన ఇమిగ్రేషన్-రెవ్యూజీ ప్రొటెక్షన్ నిబంధనల ప్రకారం తాత్కాలిక నివాస పత్రాలను నిరాకరించే లేదా తిరస్కరించే అధికారం కెనడా సరిహద్దు సిబ్బందికి ఉంటుంది. అంటే దీనివల్ల సరిహద్దు అధికారులు అలాంటి పత్రాలను రద్దు చేయవచ్చు. వీటిలో వర్క్ పర్మిట్లు, స్టూడెంట్ వీసాలు కూడా ఉన్నాయి. అయితే పర్మిట్లు, వీసాలు రద్దు చేసేందుకు కొన్ని మార్గదర్శకాలను రూపొందించారు. నూతన నిబంధనలు అనిశ్చితికి దారితీసే అవకాశం ఉన్నదని, వేలాది మందిపై ప్రభావం పడుతుందని ఆందోళనలు వ్యక్తమవుతున్నాయి. కెనడాలో నివసిస్తున్న విదేశీ విద్యార్థులు, ఉద్యోగుల్లో భారతీయుల సంఖ్యే అధికం. భారతీయ విద్యార్థులు, కార్మికులు, ఉద్యోగులు, చట్టబద్ధమైన వలసవాదులకు కెనడా అనువైన ప్రదేశం. కెనడాలో ఉన్నత విద్యను అభ్యసిస్తున్న భారతీయ విద్యార్థుల సంఖ్యే 4.2 లక్షలకు పైగా ఉంటుంది.



శిల్పారామం లో ఆలరించిన కూచిపూడి భరతనాట్యం

శ్రీలంకాపల్లి (మన వెలుగు) ఫిబ్రవరి 26 : శిల్పారామం మాదాపూర్ లో శివరాత్రి పండుగ పురస్కరించుకొని సిద్ధ నాట్య కళా సమితి సుధామాల, వాణి రమణ, రేణుక ప్రభాకర్, చంద్రశేఖర్,అదపా భరణి, నళిని రమణ ఆధ్వర్యం లో నాట్యఅంజలి “ ఉత్సవాన్ని నిర్వహించారు. గురువులు సుందరి రవి చంద్ర, డాక్టర్ పేరిణి కుమార్, హైమావతి, జయ కవి, శిరిష, బాలాజీ, శ్రీవల్లి రావు, నివేదిత, శృతికెరణ్ శిష్య బృందాలు లింగాష్టకం, శివ స్తుతి, భో శంభో, రవాణా కృత శివ తాండవం, శంకర గిరిజ పతి, గంగాధరవర, అంగీకారం భువనం,పంచమూర్తి కౌతం, కాలభైరవాష్టకం అంశాలను శేషు బాబు, నాట్య డాక్టర్ సత్య ప్రియా ముఖ్య అతిథులుగా ప్రదర్శించి మెప్పించారు. యక్షగాన కంఠీరవ డాక్టర్ పసుమర్తి విచ్చేసి గురువులను కళాకారులను అభినందించారు.



ఎమ్మెల్సీ పోలింగ్ కు ఏర్పాటు పూర్తి

ములుగు (మన వెలుగు) ఫిబ్రవరి 25: ఈ నెల 27న జరిగే ఉపాధ్యాయ ఎమ్మెల్సీ ఎన్నికల పోలింగ్ కోసం జిల్లాలో అన్ని ఏర్పాట్లను పూర్తి చేశామని జిల్లా కలెక్టర్ దివాకర్ డి.ఎస్. మంగళవారం ఒక ప్రకటనలో తెలిపారు. ఎలాంటి అవాంఛనీయ సంఘటనలకు తావులేకుండా ప్రశాంత వాతావరణంలో, పారదర్శకంగా ఎన్నికల ప్రక్రియ కొనసాగేలా కట్టుదిట్టమైన చర్యలు తీసుకున్నామని అన్నారు. ఉపాధ్యాయ నియోజకవర్గ ఓటర్లు 628 మంది ఉన్నారని వివరించారు. 09 పోలింగ్ కేంద్రాలను ఏర్పాటు చేశామని కలెక్టర్ తెలిపారు. ఓటర్ల సంఖ్యకు అనుగుణంగా పోలింగ్ కేంద్రాలను అందుబాటులో ఉంచడం జరిగిందన్నారు. ప్రతి పోలింగ్ కేంద్రంలో ఒక పీ.ఓ., ఒక ఎ.పీ.ఓ., ఇద్దరు ఓ.పీ.ఓ.ల చొప్పున నలుగురు అధికారులతో కూడిన బృందం పోలింగ్ ప్రక్రియను జరిపిస్తుందని తెలిపారు. 09 పోలింగ్ కేంద్రాలకు సరిపడా పోలింగ్ సిబ్బందిని నియమించడంతో పాటు మరో 20 శాతం అదనపు సిబ్బందిని కూడా రిజర్వ్ లో ఉంచామని, వీరికి పోలింగ్ ప్రక్రియ నిర్వహణపై మాస్టర్ ట్రైనర్లచే రెండు దఫాలుగా శిక్షణ అందించడం జరిగిందన్నారు. పోలింగ్ ప్రక్రియను సూక్ష్మ పరిశీలకులు నిశితంగా పరిశీలన జరిపేలా వారికి కూడా శిక్షణ అందించామన్నారు. పోలింగ్ సిబ్బంది బ్యాలెట్ బాక్సులు, ఇతర ఓటింగ్ సామాగ్రితో వారికి కేటాయించిన పోలింగ్ కేంద్రాలకు 26 వ తేదీ సాయంత్రం లోపే చేరుకొని పోలింగ్ కోసం తగిన ఏర్పాట్లు చేసుకుంటారని తెలిపారు. ఈ మేరకు కలెక్టరేట్ ఆవరణలో డిస్ట్రిబ్యూషన్ సెంటర్లను ఏర్పాటు చేశామన్నారు. పోలింగ్ సిబ్బంది అక్కడి నుండి బ్యాలెట్ బాక్సులు, సామాగ్రిని తీసుకుని సకాలంలో పోలింగ్ కేంద్రాలకు చేరుకునేలా రవాణా సౌకర్యం, ఇతర అన్ని ఏర్పాట్లు చేశామని కలెక్టర్ తెలిపారు. పోలింగ్ ముగిసిన మీదట బ్యాలెట్ బాక్సులను కట్టుదిట్టమైన భద్రత నడుమ నల్గొండ లోని రిసర్వ్ సెంటర్ కు చేర్చడం జరుగుతుందన్నారు. 27న ఉదయం 8.00 గంటల నుండి సాయంత్రం 4.00 గంటల వరకు పోలింగ్ ప్రక్రియ కొనసాగుతుందని, ఎమ్మెల్సీ ఎన్నికల్లో ఓటు కలిగి ఉన్న ఓటర్లు ఎలాంటి ప్రలోభాలకు లోనకాకుండా, స్వేచ్ఛాయిత వాతావరణంలో తమ ఓటు హక్కును వినియోగించుకోవాలని కలెక్టర్ సూచించారు



బాలానగర్ సీఐ నర్సింహ రాజు ఆధ్వర్యంలో సీసీ కెమెరాల ఏర్పాటుకు విశేష కృషి

కూకట్లపల్లి(మన వెలుగు) ఫిబ్రవరి 26 : సమాజంలో శాంతిభద్రతల పరిరక్షణే ధ్యేయంగా, ప్రజల భద్రత, సంక్షేమానికి నిరంతరం పోలీసు సిబ్బంది పనిచేస్తున్నట్లు బాలానగర్ సీఐ నర్సింహ రాజు తెలిపారు. సీఐగా బాధ్యతలు చేపట్టినప్పటి నుండి ఆయన ప్రజాశ్రేయస్సుపై ప్రత్యేక శ్రద్ధ పెట్టారు. కమ్యూనిటీ పోలీసింగ్, స్థానిక సంక్షేమ సంఘ సభ్యులతో సమీక్షలు నిర్వహిస్తూ సమస్యలను తెలుసుకొని వాటి సరిష్కారానికై కృషి చేస్తున్నారు. సమాజంలో శాంతిభద్రతల పరిరక్షణలో భాగంగా సీసీ కెమెరాల ప్రాముఖ్యతను స్థానికులకు వివరిస్తూ వాటిని ప్రతి ఒక్క కాలనీలో ఏర్పాటు చేసుకోవాలని, జన సంచారం ఎక్కువగా ఉండే ప్రదేశాల్లో తప్పనిసరిగా సీసీ కెమెరాలు ఏర్పాటు చేసుకున్నచో అవి ఎలాంటి అవాంఛనీయ సంఘటనలు జరగకుండా నిరోధిస్తాయని ప్రజలకు అవగాహన కల్పించారు. సైబరాబాద్ కమిషనరేట్ పరిధిలోని బాలానగర్ జోన్ లో గడిచిన ఆరు మాసాలలో అత్యంత ఎక్కువ సంఖ్యలో సీసీ కెమెరాలను ఏర్పాటుచేసిన ఘనత సీఐ నర్సింహ రాజుకు దక్కింది. ఇటీవల జరిగిన ఒక కార్యక్రమంలో పోలీస్ శాఖ ఆధ్వర్యంలో సీసీ కెమెరాలు ఏర్పాటు చేసేందుకు ప్రజలు, వ్యాపార సంస్థలు, వివిధ సంఘాల వారు ముందుకు వచ్చేలా సీఐ రాజు చేపట్టిన అవగాహన కార్యక్రమాలను తెలుసుకొని సైబరాబాద్ సీపీ అవినాష్ మహాంతి, ఐపీఎస్, కూడా ఆయనను అభినందించారు. ఒక్క సీసీ కెమెరా 100 మంది పోలీసులతో సమానమని, నేర నియంత్రణలో సీసీటీవీలు కీలక పాత్ర పోషిస్తాయని, సీసీటీవీ కెమెరాలను ఏర్పాటు చేయడానికి ప్రధాన కారణం భద్రతను పెంచడమేనని, సీసీ కెమెరాల మూలంగా సమాజంలో మంచి క్రమశిక్షణతో కూడిన జీవితం అలవర్చుకుంటున్నారని, కొన్ని నెలల నుంచి పోలీస్ శాఖలో సాంకేతికత ఆధారంగా కేసులను దర్యాప్తు చేస్తున్న విషయం తెలిపింది. ఇందుకొరకు కావలసిన సాంకేతిక సహకారం అందిస్తామని సీఐ నర్సింహ రాజు సూచించడంతో పెద్ద సంఖ్యలో ప్రజలు ముందుకు వచ్చారు. అంతేకాక ప్రతిరోజు సెక్టార్ వారీగా కమ్యూనిటీ పోలీసింగ్, సైబర్ క్రైమ్స్, డ్రగ్స్ పై అవగాహన కార్యక్రమాలు చేపడుతూ స్థానిక ప్రజల మన్నలను పొందుతున్నారు.




సాంబ శివుని సన్నిధిలో కుంకుమ పూజలు, గీతా హవణ యజ్ఞం

బుగ్గారం (మన వెలుగు) ఫిబ్రవరి 25 : మహా శివరాత్రి జాతర ఉత్సవాలలో భాగంగా బుగ్గారంలోని సంతాన సాఫల్య శ్రీ సాంబ శివ నాగేశ్వర ఆలయంలో మంగళ వారం మాతలచే కుంకుమ పూజలు, జంటలచే గీతా హవణ యజ్ఞం లు నిర్వహించారు. ఆలయ కమిటీ చైర్మన్ మసర్ల రాజిరెడ్డి ఆధ్వర్యంలో శ్రీశ్రీశ్రీ శ్రీహరి మౌన స్వామి ప్రత్యక్ష పర్యవేక్షణలో పలువురు వేద పండితులు మాతలచే కుంకుమ పూజలు చేయించారు. లోక కళ్యాణం కోసం మాతలు అత్యంత భక్తి శ్రద్ధలతో లక్ష్మీ దేవిని అప్రోత్తర శతనామావళితో అర్చన చేశారు. సామూహికంగా మంగళ హారతులు ఇచ్చి అమ్మవారికి అర్పించారు. 18 కుండలాలతో గీతా హవణ యజ్ఞం...బుగ్గారంలోని శ్రీ సాంబశివ నాగేశ్వర ఆలయ ప్రాంగణంలో 19వ వార్షికోత్సవ వేడుకలు ఘనంగా జరుగుతున్నాయి. మంగళ వారం 18 కుండలాలచే గీతా హవణ యజ్ఞం నిర్వహించారు. మంచెలపై జిల్లా రోటీగూడెం లోని గీతా ధర్మ ప్రచార కేంద్రం నిర్వహకులు శ్రీశ్రీశ్రీ - శ్రీ హరి మౌన స్వామి వారి ప్రత్యక్ష పర్యవేక్షణలో వేద పండితులు, శ్రీ మద్భగవద్గీత సత్యం వెల్లడి సాసైటీ మంచెలపై బృందంచే గీతా పారాయణం చేశారు. పలువురు పండితులు, ఆధ్యాత్మిక ప్రముఖులు ప్రసంగిస్తూ భక్తి, పూజలు, యజ్ఞాలు, లోక కళ్యాణార్థం చేసే యజ్ఞ - యాగాల గూర్చి, వాటి ఫలితాల గురించి వివరించారు. బుగ్గారంలోని హమాల్లి సంఘం ఆధ్వర్యంలో చేసిన శుచి - రుచి కరమైన వంటకాలతో అన్నదానం చేశారు. ఈ కార్యక్రమంలో శివ దీక్షా స్వాములు, ఆలయ కమిటీ చైర్మన్ మసర్ల రాజిరెడ్డి, ఆల్ ఇండియా మీడియా అసోసియేషన్ ఉమ్మడి కరీంనగర్ జిల్లా అధ్యక్షులు చుక్క గంగారెడ్డి, మాజీ సర్పంచ్ నుద్దాల శరత్ చందర్, వేద పండితులు శ్రీపాద లక్ష్మీ నరసింహ శాస్త్రి, పదాల రామస్వామి, ముంజ నారాయణ గౌడ్, అగస్త్య మహారాజ్, ప్రవాద్ శర్మ, కంచర్ల శివ శంకరాచారి, ఆలయ అర్చకులు సాత్వతీ రంగయ్య, శ్రీ పేరంబూదూరు రామకృష్ణ స్వామి, శ్రీ మద్ భగవద్గీత సత్యం వెల్లడి సాసైటీ మంచెలపై బృందం గురువు దాసరి భక్త రాజేశం, వేముల రాజమౌళి, సీపాచ్ రాం బాబు, టి.మనోహర్, ఎస్.రాజన్న, టి. మదుకర్, వి.రమాదేవి, టి. హేమలత, జి.లక్ష్మి, ఎ.వి.నంద, పి.విజయ లక్ష్మి, ఎస్.అనసూర్య, ఆలయ కమిటీ సభ్యులు కటుకూరి అంజయ్య, టొడ్డల లక్ష్మణ్, పొలంపల్లి మల్లేశం, పెద్దనవేణి రాఘయ్య, తాడేపల్లి లింగన్న, కొత్తపల్లి గంగాధర్, బిఆర్ఎస్ నాయకులు దసర్తి పూర్ణ చందర్, భారతపు రాజ శేఖర్, ఆకుల శేఖర్, గంగన్న, తదితరులతో పాటు భక్తులు పాల్గొన్నారు.



ఎమ్మెల్సీ ఎన్నికల సందర్భంగా పలు పోలింగ్

జగిత్యాల ప్రతినిధి (మన వెలుగు) ఫిబ్రవరి 25 : ఈనెల 27న జరగనున్న ఉపాధ్యాయ, పట్టభద్రుల ఎమ్మెల్సీ ఎన్నికల పోలింగ్ కేంద్రాలలో శాంతి భద్రతలు సమర్పవంతంగా అమలు అయ్యేలా పోలీస్ శాఖ పూర్తి స్థాయిలో చర్యలు తీసుకుంటుందని జిల్లా ఎస్పీ తెలిపారు. జిల్లా లోని ఎమ్మెల్సీ ఎన్నికల నిర్వహణ కోసం ఏర్పాటు చేసిన పలు పోలింగ్ కేంద్రాలను ఎస్పీ స్వయంగా పరిశీలించి భద్రత పరంగా చేయవలసిన ఏర్పాట్ల గురించి అధికారులకు పలు సూచనలు చేశారు. ఈ సందర్భంగా ఎస్పీ మాట్లాడుతూ ..ప్రజాస్వామ్య వ్యవస్థను బలపరిచే ఎన్నికల ప్రక్రియను సమర్పవంతంగా నిర్వహించేందుకు పోలింగ్ కేంద్రాల్లో ఓటింగ్ ప్రక్రియ స్వేచ్ఛగా, పారదర్శకంగా, శాంతియుత వాతావరణంలో సాగేలా పోలీస్ శాఖ విస్తృత ఏర్పాట్లు చేయడం జరుగుతుందని అన్నారు. ఈ యొక్క ఎమ్మెల్సీ ఎన్నికల నిర్వహణ కోసం జిల్లా వ్యాప్తంగా 71 పోలింగ్ కేంద్రాలను ఏర్పాటు చేయడం జరిగిందని ఇందులో 53 పట్టభద్రులు, 18 ఉపాధ్యాయ ఎన్నికలకు సంబంధించి పోలింగ్ కేంద్రాలు ఏర్పాటు చేయడం జరిగిందని అన్నారు. పోలీస్ కేంద్రాల వద్ద బిఎన్ఎస్ఎస్ ఆక్ట్ (144 సెక్షన్) అమలులో ఉంటుందని 200 మీటర్ల పరిధిలో ఆంక్షలు ఉంటాయని ఎవరైనా ఎన్నికల నియమాలు ఉల్లంఘిస్తే కఠిన చర్యలు తీసుకుంటామని శాంతి భద్రతలకు విఘాతం కలిగించే ఏ చర్యనైనా తీవ్రంగా పరిగణిస్తామని తెలిపారు. ఎవరైనా ఎన్నికల నియమాలు ఉల్లంఘించినట్లు గమనించిన వెంటనే డైలీ 100 సంబర్లు సమాచారం అందించాలని సూచించారు. ఎస్పీ వెంట మెట్ వల్లి సిఐ నిరంజన్ రెడ్డి , ఎస్ఐ రాజు మరియు సిబ్బంది ఉన్నారు.




మహాశివరాత్రి పురస్కరించుకొని జిల్లాలోని ఆలయాలలో పటిష్టమైన పోలీస్ బందోబస్తు

సారంగాపూర్ (మన వెలుగు) ఫిబ్రవరి 25 : జగిత్యాల జిల్లా సారంగాపూర్ పోలీస్ స్టేషన్ పరిధిలోని పెంబట్ల కోనాపూర్ గ్రామంలో గల పుణ్యక్షేత్రం దుబ్బు రాజన్న స్వామి, మల్లాపూర్ మండల కేంద్రంలో గల కనక సోమేశ్వర స్వామి జాతరల సందర్భంగా ఎలాంటి అవాంఛనీయ సంఘటనలు జరుగకుండా పటిష్టమైన భద్రత ఏర్పాట్లు చేయాలని ఎస్పీ అధికారులను ఆదేశించారు. మహాశివరాత్రి సందర్భంగా జరుగు జాతరకు ఆలయాలకు పెద్ద ఎత్తున భక్తులు వచ్చే అవకాశం ఉందని, ఏలాంటి నేరాలకు తావులేకుండా, అవాంఛనీయ సంఘటనలు జరగకుండా ఏర్పాట్లు చేయాలని సూచించారు. ఆలయ పరిసరాల్లో, క్యాలెన్డర్లో, వాహనాల రాకపోకలు మొదలైన ప్రదేశాల్లో ఏర్పాటు చేయవలసిన భద్రత ఏర్పాట్ల గురించి అధికారులకు పలు సూచనలు చేశారు. అదేవిధంగా ఆలయ పరిసర ప్రాంతాల్లో సీసీ కెమెరాలు ఏర్పాటు చేయాలని సూచించారు. భక్తులకు ఏవైనా ఇబ్బందులు ఉంటే పోలీస్ కంట్రోల్ రూమ్ ను సంప్రదించాలని సూచించారు. దర్శనానికి వచ్చే భక్తులు పోలీసు వారి సలహాలు సూచనలు పాటిస్తూ స్వామి వారిని దర్శించుకుని క్షేమంగా గమ్యస్థానాలకు చేరుకోవాలని సూచించారు. అనంతరం ఆలయంలో స్వామీ వారిని దర్శించుకొని ప్రత్యేక పూజలు చేశారు. ఈ సందర్భంగా అర్చకులు ఆయనకు తీర్థ ప్రసాదాలు అందజేశారు. జిల్లా ఎస్పీ వెంట రూరల్ సీఐ కృష్ణ రెడ్డి , సారంగాపూర్ ఎస్ఐ దత్తాద్రి, మల్లాపూర్ ఎస్ఐ రాజు ఉన్నారు.



తెలంగాణ పరువు తీసిన లిక్వర్ రాణి కవిత

మహబూబాబాద్ పక్కనలో ఎమ్మెల్సీ కవిత రైతుల పై కవల ప్రేమ చూసి ప్రజలు నవ్వుకుంటున్నారని అని మహబూబాబాద్ పార్లమెంట్ సభ్యులు పోలిక బలంగా నాయకత్వ అన్నారు. పది ఏళ్లు అధికారంలో ఉన్నప్పుడు మిర్చి రైతులు గురుకు రాలేదు, ఖమ్మం జిల్లాలో మిర్చి రైతులకు సంతెళ్ళు వేసి జైలు కు పంపిన చరిత్ర బిఆర్ఎస్ పార్టీకి అని ధ్వజమెత్తారు. పది ఏళ్లలో మిర్చి కి 25,000 వేల మద్దతు ధర ఎందుకు కల్పించలేక పోయారు...? ఈరోజు వచ్చి ముఖ్య మంత్రి రేవంత్ రెడ్డి మీద వ్యక్తిగత కక్ష సాధింపు సరైనది కాదు... రాష్ట్రంలో రేవంత్ రెడ్డి కి వస్తున్న ఆదరణ చూసి ఓర్వలేక కేసీఆర్ కుటుంబం ఆరోపణలు చేస్తున్నది... తెలంగాణ రాష్ట్ర ప్రజలందరూ గమనిస్తున్నారు అని తెలిపారు. పరదలు వచ్చినప్పుడు బిఆర్ఎస్ నాయకులు తిరిగినం అని చెప్తున్నారు సిగ్గు చేటు. ప్రతి నష్టపోయిన కుటుంబాలకు కాంగ్రెస్ పార్టీ ప్రభుత్వం అండగా ఉన్నది. ప్రతి కుటుంబానికి ఎవరైతే నష్టపోయిందో అందరికీ కూడ నష్టపరచారం ఇచ్చింది. ఆ రోజు బిఆర్ఎస్ పార్టీ నాయకులు ఒక్కరూ కూడా కనిపించలేదు. అవినీతికి కేరాఫ్ ఆడ్రెస్ గా ఉన్న కవిత లిక్వర్ స్వామీ లో తెలంగాణ పరువును బహారున పడేసిన ఎమ్మెల్సీ కవిత ఈరోజు రేవంత్ రెడ్డి పై వ్యాఖ్యలు చేయడం సరైనది కాదు. కేవలం అవినీతిపై పోరాటం చేసిన క్రిజీవాలే తో సన్నిహితంగా ఉండి ఆయనే రాజకీయాన్నా ముగగడకు ప్రశస్తకం గా మారింది ఈరోజు డిమాజిట్ కూడా గల్పం అయ్యింది డిజిటీ అంటే కేవలం కవిత చేపట్టే క్రిజీవాలే అవినీతి మీద పోరాటం చేసేందు ఆయనని కూడా లిక్వర్ స్వామీ అనువయించి ఆరోపణలు ఎదుర్కోవడానికి కారణం కూడా కవితే. అలాంటి మచ్చలేని నాయకుడి కనుమరుగు చేసిన ఘనత కవితకే దక్కతుంది. తెలంగాణ రాష్ట్రాన్ని ప్రకటించింది తల్లి సోనియా గాంధీ , కాంగ్రెస్ పార్టీ. మేము ఎంపీలు అందరం కలిసి పోరాటం చేసిన తెలంగాణలో సున్నుమీ నాయన కెసీఆర్ మీ అన్న కేటీఆర్ మీ బావ హరీష్ రావు పదవులు అనుభవించారంటే అది కాంగ్రెస్ పార్టీ భిక్షే అని మర్చిపోవద్దు. ఎమ్మెల్సీ ఎన్నికల్లో అభ్యర్థులను పెట్టకపోవడం చూస్తే బిఆర్ఎస్ పార్టీ బిజెపి పార్టీ ఒక్కటే అని అర్థమవుతున్నది. పార్లమెంట్ ఎన్నికల్లో సైతం పరోక్షంగా బిజెపికి కూడా బిఆర్ఎస్ పార్టీ మద్దతు ఇచ్చిన సంగతి తెలంగాణ ప్రజానీకానికి తెలుసు. మరోసారి కూడా రుజువు అయింది ఎమ్మెల్సీ ఎన్నికల్లో అభ్యర్థులను పెట్టకపోవడం పరోక్షంగా బిజెపికి మద్దతిస్తున్నట్లు కూడా స్పష్టమవుతున్నది. తెలంగాణలో బిజెపి పార్టీకి బీఆర్ఎస్ పార్టీకి స్థానం లేదు ప్రజలు అన్ని గమనిస్తూనే ఉన్నారు. పదేళ్ల బిఆర్ఎస్ పాలనలో అంతా అవినీతే జరిగింది, లక్షల కోట్లు కుంభకోణం చేసి దోచుకున్న సంగతి ప్రజలకు తెలుసు ఖబర్దార్ కవిత ఇలాంటి మాటలు మూడితే సరైనది కాదు అని ఎంపీ బలరాం నాయక్ తీవ్రంగా మండిపడ్డారు



జీవితంలో అనుసరించాల్సిన విషయాలు..!

గరుడ పురాణం అనుసరించడం వల్ల మన జీవన పద్ధతులు మెరుగుపడతాయి. ఇందులో చెప్పబడిన విషయాలు కర్మతో నిమిత్తం పెట్టుకుని ఉంటాయి. కర్మ ఆధారంగా మానవుడు మరణానంతరం ఎలా జీవించాలన్నది ఇందులో వివరిస్తారు. ఈ పురాణం జీవితంలో వచ్చే సమస్యలను ఎలా పరిష్కరించాలో చెప్పడం వల్ల మన జీవన విధానంలో మార్పులు తీసుకురావచ్చు. విష్ణువు నోటి నుండి వచ్చినట్లు చెప్పబడిన గరుడ పురాణంలో జ్ఞానం, సీతి, త్యాగం, తపస్సు, రహస్యాలు, పరలోక జీవితం వంటి అంశాలు పొందుపరచబడ్డాయి. ఈ పురాణంలో మానవుడు సంతోషకరమైన జీవితం గడపడానికి అనుసరించవలసిన రహస్యాలు ఉన్నాయి. ఇందులోని విషయాలు జీవితంలో వచ్చే పెద్ద సమస్యలను ఎలా నివారించాలో సూచిస్తాయి. గరుడ పురాణం ప్రకారం మనం కొన్ని ముఖ్యమైన సమస్యలను ముందుగానే గుర్తించి వాటిని నివారించవచ్చు. ఈ పురాణంలో నాలుగు ముఖ్యమైన అంశాలను పదలకుండా అనుసరించాలని సూచిస్తారు. వాటిని సగంలో వదిలిపెట్టకూడదట. ఎవరైనా దబ్బు అప్పుగా తీసుకుంటే త్వరగా చెల్లించడంలో ఆలస్యం చేయరాదు. తద్వారా అప్పు తిరిగి చెల్లించడం మాత్రమే కాకుండా స్నేహం లేదా సంబంధాలను కూడా కాపాడుకోవచ్చు. అప్పు సకాలంలో తిరిగి ఇవ్వకపోతే అది సంబంధాలకు తగినంత హాని చేస్తుంది. ఏదైనా వ్యాధి కలిగినప్పుడు డాక్టర్ సూచించిన విధంగా మందులు పూర్తిగా తీసుకోవాలి. సగం మానేయడం వలన వ్యాధి మరింత తీవ్రమవుతుంది. ఈ విషయంలో ఎలాంటి నిర్లక్ష్యం చేయకూడదని గరుడ పురాణం హెచ్చరిస్తుంది. చిన్న మంట



కూడా పెద్ద ప్రమాదానికి దారితీస్తుంది. ఒక చిన్న నిప్పు రవ్వ గనక మిగిలిపోతే అది తరువాత పెరిగి అన్నింటినీ బూడిద చేస్తుంది. అందుకే ఎక్కడైనా మంట ఉంటే దానిని పూర్తిగా ఆర్పివేయాలని గరుడ పురాణం చెబుతుంది. శత్రువుతో ఉన్న విభేదాలను వీలైనంత త్వరగా పరిష్కరించాలి. శత్రుత్వాన్ని త్వరగా ముగించకపోతే భవిష్యత్తులో ఆ శత్రువు మరింత ప్రమాదకరంగా మారవచ్చు. శత్రువు చేసే హానిని ముందుగానే గుర్తించి శాంతియుత మార్గంలో పరిష్కారం కనుగొనడం ఉత్తమం. గరుడ పురాణం ప్రకారం ఈ నాలుగు విషయాలలో నిర్లక్ష్యం చేయడం అనేక సమస్యలకు దారితీస్తుంది. అందుకే వాటిని సగంలో వదిలిపెట్టకుండా పూర్తి స్థాయిలో జాగ్రత్తగా అనుసరించాలని సూచించబడింది.

ఈ వస్తువులను పంచుకోవడం ఎంత ప్రమాదకరమో తెలుసా..?

వాస్తు శాస్త్రం ప్రకారం కొన్ని వ్యక్తిగత వస్తువులను ఎవరితోనూ పంచుకోవద్దని చెబుతారు. ఇవి పంచుకోవడం వల్ల మన అదృష్టం తగ్గిపోవచ్చు, ప్రతికూల శక్తులు చేరొచ్చని నమ్మకం. ముఖ్యంగా గడియారం, చెప్పులు, చీపురు, దుస్తులు, ఉంగరాలు వంటి వస్తువులు మన జీవితంపై ప్రభావం చూపుతాయి. వాస్తు శాస్త్రం ప్రకారం కొన్ని వ్యక్తిగత వస్తువులను ఎవరితోనూ పంచుకోవద్దు. ఇవి పంచుకోవడం వల్ల మన జీవితంలో దురదృష్టం, ప్రతికూల శక్తులు చేరుతాయని నమ్మకం. కొన్ని వస్తువులు మన అదృష్టాన్ని దోచుకుంటే మరికొన్ని ఆరోగ్యంపై ప్రభావం చూపుతాయని చెబుతారు. గడియారం: గడియారాన్ని ఎవరికి ఇచ్చినా, ఎవరి గడియారాన్ని తీసుకున్నా అనర్థమే. వాస్తు ప్రకారం గడియారం కేవలం సమయాన్ని చెప్పడానికి కాదు. అది మన జీవితంలో ఉన్న శుభ, అశుభ సమయాలను సూచిస్తుంది. ఒక వ్యక్తి చెడు దశలో ఉన్నప్పుడు అతని గడియారాన్ని ధరిస్తే ఆ ప్రతికూల శక్తి మనపై ప్రభావం చూపుతుంది. అదే విధంగా మన గడియారాన్ని వేరొకరు వాడితే మన అదృష్టం వారివైపు వెళ్లిపోతుందని నమ్ముతారు. చెప్పులు, బూట్లు: ఎవరైనా చెప్పులు, బూట్లు అడిగినా ఇవ్వకూడదు. ఇలా చేయడం వల్ల శని ప్రభావం పెరిగి జీవితంలో అనుకోని ఇబ్బందులు రావచ్చని అంటారు. చెప్పులు మన దారిని సూచిస్తాయి. కనుక అవి ఇతరులకు ఇచ్చినప్పుడు మన జీవితంలో అస్థిరత ఏర్పడే అవకాశం ఉంది. చీపురు: వాస్తు శాస్త్రం ప్రకారం లక్ష్మీదేవి చీపురులో నివసిస్తుందని నమ్మకం. ఇంట్లో దరిద్రాన్ని తొలగించడానికి చీపురుని ఉపయోగిస్తారు. అయితే దీనిని ఎవరికి ఇవ్వకూడదు. ఇలా చేస్తే ఇంట్లో ఉన్న లక్ష్మీదేవి కుంగిపోతుందని, తద్వారా దరిద్రం పెరిగే అవకాశముందని అంటారు. చీపురు ఉపయోగించేటప్పుడు కూడా దానిని శుభ సమయాల్లో మాత్రమే మార్చాలని సూచిస్తారు. దుస్తులు: పెండ్లి దుస్తులను ఎవరితోనూ పంచుకోవద్దు. ఇవి వ్యక్తిగత శుభాన్ని సూచిస్తాయి. కనుక ఇతరులకు ఇచ్చినప్పుడు మన వైవాహిక జీవితంలో సమస్యలు రావచ్చని నమ్ముతారు. అలాగే రోజువారీ దుస్తులను కూడా ఎవరితోనూ పంచుకోవద్దు. మన శరీరంలో ఉష్ణోగ్రత, శరీరధ్వని దుస్తుల ద్వారా నిలుస్తాయి. ఇతరులు మన దుస్తులను వాడితే మన శక్తి తగ్గిపోతుందని, మన అదృష్టం క్షీణిస్తుందని అంటారు. సుగంధ ద్రవ్యం: సుగంధ ద్రవ్యం మన మనసుకు, వ్యక్తిత్వానికి మంచి ప్రభావాన్ని కలిగిస్తుంది. అయితే దీన్ని ఎవరితోనూ పంచుకోవద్దు. ఇతరులకు ఇచ్చినప్పుడు మన శరీరంలోని సహజ గుణాలు మారతాయని, మన ఆకర్షణ తగ్గిపోతుందని నమ్మకం. ఉంగరాలు, గాజులు: తొడిగి ఉంగరాలు, గాజులను ఎవరితోనూ పంచుకోవద్దు. ఇవి మన జీవనశైలికి సంబంధించి శుభశక్తిని కలిగి ఉంటాయి. ఇతరులకు ఇచ్చినప్పుడు మన ఆరోగ్యం, ఆర్థిక స్థితి దెబ్బతింటాయని అంటారు.




ట్యాబ్లెట్ పీట్ పై ఈ సీక్రెట్ కోడ్స్ ఉంటే జాగ్రత్త..

వైద్యుడి ప్రిస్క్రిప్షన్ లేకుండా ఔషధాన్ని తీసుకోకూడదని ప్రభుత్వం హెచ్చరిస్తూ ఉంటుంది. కొన్ని రకాల మందుల దుర్వినియోగాన్ని నిరోధించడానికి బాధ్యతాయుతమైన వినియోగాన్ని ప్రోత్సహించడానికి యాంటిబయోటిక్స్ తో పాటు కొన్ని రకాలైన మందుల మీద కొన్ని సీక్రెట్ కోడ్స్ ను ముద్రిస్తుంది. అందులో భాగంగానే మనం ట్యాబ్లెట్ పీట్ మీద ఎరుపు గీతను చూడొచ్చు. అసలు ట్యాబ్లెట్ పీట్ పై ఉండే ఈ సీక్రెట్ కోడ్స్ గురించి తెలుసా.. మెడికల్ షాపులో మీరు మందులు కొనేందుకు వెళ్లినప్పుడు కొన్నింటిపై నిలుపుగా ఒక ఎరుపు గీత కనపడుతుంది. ఈ రెడ్ లైన్ ఎందుకంటే మీరెప్పుడైనా గమనించారా.. దీని వెనుక ఓ ఇంట్రసింగ్ విషయం ఉంది. కొన్ని రకాల ట్యాబ్లెట్ పీట్లు, బాటిల్స్ పై ఈ ఎరుపు గీతను మనం చూడొచ్చు. దీని అసలు అర్థం ఏంటంటే.. ఏ మందుల మీదైతే ఈ లైన్ ఉంటుందో అది డాక్టర్ ప్రిస్క్రిప్షన్ లేకుండా తీసుకోవడం ప్రమాదకరమని అర్థం. అంటే, మనం డాక్టర్ రాసిన ప్రిస్క్రిప్షన్ ను ఫార్మసిస్టుకు ఇస్తేనే, వారు మనకు ఆ మందు ఇస్తారు.. ఎందుకంటే సాధారణ అనాసిస్ పారాసిటమాల్ వంటి కొన్ని మాత్రలలో ఈ ఎరుపు గీత ఉండదు, అందుకే మనం వాటిని ఫార్మసీలలో సులభంగా పొందొచ్చు. డాక్టర్ ప్రిస్క్రిప్షన్ లేకుండా ఈ ఎర్రటి లైన్ కలిగిన మాత్రలను కొనడం లేదా అమ్మడం చట్టవిరుద్ధం. ఈ కోడ్ అర్థం తెలుసా.. ఈ ఎరుపు గీతను దాటి వెళ్తే అందులో కొన్ని సింబల్స్ కూడా మనం గమనించవచ్చు. ముఖ్యంగా ఆర్ ఎక్స్ అని రాసి ఉంటుంది. ఇవి వైద్యుని సిఫార్సు స్థితిని సూచిస్తాయి... వాటిలో కొన్ని ముఖ్యమైనవి ఈ క్రింది విధంగా ఉన్నాయి. ఆర్ఎక్స్ కోడ్ అర్థం ఏంటంటే.. ఒకసారి డాక్టర్ ఫలానా మందును ప్రిస్క్రిప్షన్ రూపంలో రాసిస్తే.. కొన్ని రోజుల తర్వాత మళ్లీ వాటిని కొనాల్సి వచ్చినప్పుడు మనకు ఎలాంటి ప్రిస్క్రిప్షన్ అవసరం ఉండదు. మామూలుగానే మనం వాటిని తీసుకోవచ్చు అన్నమాట. అలాగే వన్ లైన్ యూజ్ కోసం మాత్రమే రాసే మందులు కొన్ని ఉంటాయి.



రాజస్థాన్ లో మిస్టీరియస్ టూరిస్ట్ ప్లేసులు..!


రాజస్థాన్ భారతదేశంలో ఉన్న అత్యంత అందమైన రాష్ట్రాల్లో నిండిన రాష్ట్రం. ఇది అత్యంత వైభవంతో కూడిన సంస్కృతి అపూర్వమైన చరిత్ర కలిగి ఉంది. రాజస్థాన్ ను సందర్శించడం అంటే ఒక కలలో అడుగు పెట్టినట్లే ఉంటుంది. వేల ఏళ్ల నాటి కోటలు రాజవంశాల గాథలు మనకు కొత్తగా తెలుస్తాయి. ఇది భారతదేశంలో ఎంతో ప్రసిద్ధి చెందిన రాష్ట్రాలలో ఒకటి. రాజస్థాన్ ఒకప్పుడు శక్తివంతమైన రాజపుత్రుల నివాసం. వీరి యుద్ధ సామర్థ్యం ప్రపంచవ్యాప్తంగా ప్రసిద్ధి చెందింది. జోధ్ పూర్ నుంచి జైసల్మేర్ వరకు విస్తరించిన థార్ ఎడారి, శేఖావతి ప్రాంతంలోని చరిత్రాత్మక ప్రదేశాలు, అజ్మీర్, రణకిపూర్ వంటి పవిత్ర ప్రదేశాలు, అరావలీ పర్వతాల అందాలు అందరి దృష్టిని ఆకర్షిస్తాయి. రాజస్థాన్ రాజ్యవైభవం, సంపద, శిల్ప కళలతో కూడిన వాతావరణంతో పూరితమై ఉంటుంది. రాజస్థాన్ లో అందమైన కోటలు, చారిత్రాత్మక నగరాలు, అదవిలోని క్యాంపులు మాత్రమే కాకుండా ఇంకా చాలానే ఉన్నాయి. వీటి గురించి చాలా మందికి తెలియకపోవడం వల్ల ఇవి ఇప్పటికీ రహస్యంగా ఉంటున్నాయి. మన్సూర్: థార్ ఎడారిలోని జోధ్ పూర్, జైసల్మేర్ మధ్య ఉన్న మన్సూర్ రిసార్టు అనేది ఎడారి అందాలను ఆహ్లాదకరంగా ఆస్వాదించడానికి ఒక మంచి ప్రదేశం. అక్కడ ఉన్న మన్సూర్ డెస్ట్ క్యాంప్ లో మీరు ప్రశాంతతను, ప్రశాంత వాతావరణాన్ని ఆస్వాదించవచ్చు. ఎడారిలో ఒంటెలపై ప్రయాణిస్తూ రాత్రి క్యాంప్ లోకి వెళ్ళడం ఎంతో ప్రత్యేకమైన అనుభవం. రాజస్థాన్ కళాకారుల ప్రదర్శనలు కూడా మీకు ఆహ్లాదాన్ని ఇస్తాయి. డుంగర్పూర్: డుంగర్పూర్ రాష్ట్రాల్లో నిండి అద్భుతమైన చారిత్రాత్మక ప్రదేశాలను కలిగి ఉంది. ఈ ప్రాంతంలో కొండలు, పురాతన తెగలు ఉన్నాయి. నగఫణి పర్వనాథ్, దేవ్ సోమనాథ్, గలియోకోట్ వంటి ప్రదేశాలు పర్యాటకులను ఆకట్టుకుంటాయి. డుంగర్పూర్ లో పర్యాటకులు ఒంటె సవారీలు, పర్యాటక క్షేత్రాలు, కవతులు, జాతరలు, నృత్య ప్రదర్శనలు వంటి అనేక విభిన్నమైన అనుభవాలను



అందమచ్చు. బార్మేర్: థార్ ఎడారిలో లోతైన బార్మేర్ గ్రామం అక్కడి మట్టి ఇళ్ళు, కఠిన వాతావరణంతో ప్రసిద్ధి చెందింది. అద్భుతమైన కోటలు, ఆలయాలు ఈ ప్రదేశానికి ప్రత్యేక ఆకర్షణలు. పర్యాటకులు ఎడారిలోని అందాలను ఆస్వాదించేందుకు ఇక్కడికి ఎక్కువగా వస్తుంటారు. రాజ్ నాథ్: ఉత్తర రాజస్థాన్ లో ఉన్న రాజ్ నాథ్ అనేది 17వ శతాబ్దానికి చెందిన కోట. ఇక్కడ ఉన్న చారిత్రాత్మక విల్లు, అద్భుతమైన ఆలయాలు, కోటలు పర్యాటకులను ఆకర్షిస్తాయి. జవాయి లియోపార్డ్ క్యాంప్: జవాయి లియోపార్డ్ క్యాంప్ అనేది రాజస్థాన్ లోని ఒక రహస్యంగా ఉన్న అత్యంత విలాసవంతమైన క్యాంప్. అక్కడ రాత్రి గాలి పీల్చుతూ, లియోపార్డులను, పక్షులను చూడటం పర్యాటకులను ఆకర్షించే ప్రధాన అంశాలు. మండవా: మండవా అనేది రాజస్థాన్ లోని షేఖావతి ప్రాంతంలోని నగరం. ఇక్కడ ఉన్న అద్భుతమైన కోటలు, హవేలీలు ఈ నగరానికి ప్రధాన ఆకర్షణలు. మట్టిపనితో చేసిన ఇళ్ళు, శిల్ప కళలు పర్యాటకులను ఆకర్షిస్తాయి. ఓసియన్: ఓసియన్ అనేది జోధ్ పూర్ జిల్లాలో ఉన్న ఒక పురాతన నగరం. ఇక్కడ ఉన్న పురాతన ఆలయాలు ఆ గాథలను మనకు తెలియజేస్తాయి. ఎడారిలో ఉండే ఈ నగరంలో ఒంటె, ఏనుగు సవారీలు, జిప్ సఫారీలు ప్రధాన ఆకర్షణలు. బుండి: బుండి హాటెల్ ప్రాంతంలోని ఒక నగరం. ఇక్కడ ఉన్న కోటలు, మేడలు ఈ ప్రాంతానికి ప్రసిద్ధి.

పిల్లల్లో డయాబెటిస్.. ఇలా చేశారంటే షుగర్ బలాదూరే

ఈ రోజుల్లో చిన్న పిల్లలలో కూడా డయాబెటిస్ సమస్య పెరుగుతోంది. గతంలో ఈ వ్యాధి ఎక్కువగా పెద్దలలో కనిపించేది, కానీ ఇప్పుడు దాని ప్రభావం పిల్లలలో కూడా కనిపిస్తోంది. తల్లిదండ్రులు కొన్ని ఆరోగ్య విషయాలపై శ్రద్ధ వహిస్తే దీనిని మొదట్లోనే నివారించవచ్చు.. పిల్లలకు మంచి భవిష్యత్తును అందించవచ్చని వైద్య నిపుణులు సూచిస్తున్నారు. ప్రపంచవ్యాప్తంగా డయాబెటిస్ కేసులు భారీగా పెరుగుతున్నాయి.. ఒకప్పుడు పెద్దలలో, వృద్ధులలో కనిపించే మధుమేహం (డయాబెటిస్) వ్యాధి.. ఇప్పుడు యువత, చిన్న పిల్లలను కూడా ప్రభావితం చేస్తోంది. భారతదేశంలోని పిల్లలలో ఈ వ్యాధి వేగంగా పెరుగుతోందని.. ఇది ఆందోళన కలిగించే అంశమని వైద్య నిపుణులు హెచ్చరిస్తున్నారు. ఇప్పుడే తమ జీవితాన్ని ప్రారంభించే పిల్లలు. చిన్న వయస్సులోనే ఇటువంటి వ్యాధులకు గురికావడం వలన అనేక సమస్యలను ఎదుర్కోవాల్సి ఉంటుంది.. చిన్న వయస్సులోనే మధుమేహం అభివృద్ధి చెందడం వల్ల ఊబకాయం, మూత్రపిండాలు, కాలేయ సమస్యలు వంటి ఇతర ఆరోగ్య సమస్యలు తలెత్తుతాయి. అటువంటి పరిస్థితిలో, పిల్లలలో పెరుగుతున్న మధుమేహ కేసుల గురించి తల్లిదండ్రులందరికీ సరైన అవగాహన ఉండాలి.. అప్పుడే ఈ వ్యాధికి కక్షలెం వేయొచ్చు.. ఇలాంటి పరిస్థితుల్లో తల్లిదండ్రులు.. మధుమేహం కారణాలు, లక్షణాలు.. పలు విషయాలను తెలుసుకోవాల్సిన అవసరం ఎంతైనా ఉంది.. ఆ తర్వాత మాత్రమే తల్లిదండ్రులు తమ పిల్లలను డయాబెటిస్ వ్యాధి నుంచి రక్షించుకునేందుకు జాగ్రత్తలు తీసుకోవచ్చు.. వారిని ఆరోగ్యంగా చూసుకోవచ్చు.. పిల్లలకు ఎలాంటి పరిస్థితుల్లో డయాబెటిస్ వస్తుంది..? పిల్లలు ఇప్పుడు ఆరోగ్యకరమైన.. ఇంట్లో వండిన ఆహారాన్ని తినేందుకు ఇష్టపడటం లేదు.. బయట దొరికే ఫాస్ట్ ఫుడ్, ప్యాక్ చేసిన స్నాక్స్ తినడానికి ఎక్కువగా ఇష్టపడుతున్నారు. పిజ్జా, బర్గర్, చిప్స్, చాక్లెట్, శీతల పానీయాలు, ప్యాక్ చేసిన జ్యూస్ లలో చాలా చక్కెర, అనారోగ్యకరమైన కొవ్వు లాంటివి ఉంటాయి.. ఇవి శరీరంలోని ఇన్సులిన్ ను క్రమంగా బలహీనపరుస్తుంది. దీని కారణంగా, రక్తంలో చక్కెర స్థాయి పెరుగుతుంది.. అంతేకాకుండా చిన్నారల్లో డయాబెటిస్ ప్రమాదం పెరుగుతుంది. గతంలో పిల్లలు ఎక్కువగా బయట ఆడుకుంటూ, పరిగెత్తుకుంటూ ఉండేవారు.. కానీ ఇప్పుడు మొబైల్, టీవీ, వీడియో గేమ్లతో బిజీగా మారడం వల్ల శారీరక శ్రమ చాలా తగ్గిపోయింది. శరీరం సరిగ్గా చురుగ్గా లేనప్పుడు, కొవ్వు పేరుకుపోవడం ప్రారంభమవుతుంది.. దీంతో శరీరం ఇన్సులిన్ ను సరిగ్గా ఉపయోగించుకోలేకపోతుంది.. ఇది మధుమేహం ప్రమాదాన్ని పెంచుతుంది. తల్లిదండ్రులలో లేదా తాతా, మామలలో ఎవరికైనా డయాబెటిస్ ఉంటే.. పిల్లలకు కూడా అది వచ్చే అవకాశాలు పెరుగుతాయి. అయితే, అలాంటి ప్రతి బిడ్డకు డయాబెటిస్ వస్తుందని కూడా లేదు.. కానీ ఆహారం, జీవనశైలి సరిగ్గా లేకపోతే, వ్యాధి త్వరగా వచ్చే అవకాశం ఉంది.. కాబట్టి, ఇప్పటికే తమ కుటుంబంలో మధుమేహం ఉన్నవారు తమ పిల్లల ఆరోగ్యం పట్ల ఎక్కువ శ్రద్ధ వహించాలి. పిల్లలపై చదువు ఒత్తిడి, అధిక స్క్రీన్ సమయం వల్ల నిద్ర లేకపోవడం, ఒత్తిడి కూడా మధుమేహానికి ప్రధాన కారణాలుగా మారవచ్చు. శరీరానికి విశ్రాంతి లభించనప్పుడు లేదా మనస్సు చాలా ఒత్తిడికి గురైనప్పుడు, హార్మోన్ల సమతుల్యత చెదిరిపోతుంది.. ఇది జీవక్రియను ప్రభావితం చేస్తుంది.. మధుమేహం వచ్చే ప్రమాదాన్ని పెంచుతుంది. పిల్లలకు ఇంట్లో తయారుచేసిన ఆరోగ్యకరమైన ఆహారాన్ని తినపించండి.. బయటి ఫాస్ట్ ఫుడ్ తినడం తగ్గించండి. రోజుకు కనీసం 1-2 గంటలపాటు ఆటలు లేదా శారీరక శ్రమను ప్రోత్సహించండి. వ్యాయామం చేయస్తూ ఉండండి.. తీపి పదార్థాలు, శీతల పానీయాల అలవాటును క్రమంగా తగ్గించండి. వారి నిద్రను జాగ్రత్తగా చూసుకోండి.



భారత్ - పాక్ మ్యాచ్ కు 60 కోట్ల వ్యయం

వన్డేలో చరిత్ర సృష్టించిన విరాట్ కోహ్లా..

ఆదివారం జరిగిన ఛాంపియన్స్ ట్రోఫీ 2025లో భాగంగా భారత్, పాకిస్తాన్ మధ్య జరిగిన హైలైట్స్ మ్యాచ్ విశేష ప్రేక్షకాదరణ పొందింది. ప్రపంచవ్యాప్తంగా కోట్లాది మంది అభిమానులు ఈ మ్యాచ్ ను వీక్షించగా, జియోసినిమా మరియు స్టార్ స్పోర్ట్స్ ప్లాట్ఫారమ్లలో 60.5 కోట్ల వ్యయం నమోదు అయ్యాయి. పాకిస్తాన్ ఇన్నింగ్స్ ఆరంభం సమయంలో 6.8 కోట్ల వ్యయం ఉన్నా, విరాట్ కోహ్లా తన అద్భుతమైన సెంచరీ పూర్తి చేసి భారత్ ను విజయపథంలో నడిపేసరికి ఈ సంఖ్య 60 కోట్ల మార్కెట్ దాటింది. క్రికెట్ చరిత్రలో ఇప్పటి వరకు ఏ మ్యాచ్ కు ఇంతటి వ్యయం రాలేదని విశ్లేషకులు తెలిపారు. భారత్ ను ఓడించేందుకు పాకిస్తాన్ జట్టు ప్రత్యేక వ్యూహాలను రచించింది. రెగ్యులర్ కోచ్ అకిబ్ జావేద్ ను పక్కన పెట్టి, మాజీ క్రికెటర్ ముదస్సర్ నాజర్ ను స్పెషల్ కోచ్ గా నియమించింది. అయితే మ్యాచ్ లో వారి వ్యూహాలు విఫలమయ్యాయి. సాధారణంగా పేస్ బౌలింగ్ దళంతో బలంగా కనిపించే పాకిస్తాన్ జట్టు, భారత్ బ్యాటింగ్ ధాటికి తట్టుకోలేకపోయింది. బౌలింగ్, బ్యాటింగ్ రెండింటిలోనూ పాక్ తేలిపోయింది. ఈ ఓటమి తర్వాత క్రికెట్ విశ్లేషకులు పాక్ జట్టు ప్రణాళికలపై తీవ్ర విమర్శలు చేస్తున్నారు. భారత్ ఘన విజయాన్ని సాధించిన నేపథ్యంలో విరాట్ కోహ్లా తన ఆనందాన్ని వ్యక్తం చేస్తూ, క్రీజులో ఎక్కువ సమయం గడపాలని ముందుగానే నిర్ణయించుకున్నట్లు చెప్పారు. సహచర అటగాళ్లను కొనియాడుతూ, గిల్ అద్భుతమైన బ్యాటింగ్ ప్రదర్శించాడని ప్రశంసించారు. భారత్ జట్టు విజయంపై రాజకీయ, సినీ, క్రీడా ప్రముఖులు హార్షం వ్యక్తం చేశారు. ఏపీ సీఎం చంద్రబాబు, తెలంగాణ సీఎం రేవంత్ రెడ్డి, చిరంజీవి, లోకేశ్, కేంద్ర మంత్రి కిషన్ రెడ్డి తదితరులు భారత్ జట్టుకు శుభాకాంక్షలు తెలియజేశారు. ఈ విజయాన్ని అభిమానులు కూడా అత్యంత ఉత్సాహంగా జరుపుకుంటున్నారు.



భారత్ వరెన్ పాకిస్తాన్ మ్యాచ్ లో విరాట్ కోహ్లా చరిత్ర సృష్టించాడు. దుబాయ్ లోని అంతర్జాతీయ క్రికెట్ స్టేడియంలో 14,000 పరుగులు పూర్తి చేశాడు. ఈ మ్యాచ్ కు ముందు 35 ఏళ్ల కోహ్లా ఈ ఘనత సాధించేందుకు 15 పరుగులు చేయాల్సి ఉంది. విరాట్ కోహ్లా వన్డేలో 14 వేల పరుగులు పూర్తి చేశాడు. ఈ మైలురాయిని అత్యంత వేగంగా చేరుకున్న వ్యక్తి కోహ్లానే. 287 వన్డే ఇన్నింగ్స్ లో కోహ్లా 14 వేల పరుగులు పూర్తి చేశాడు. ఈ విషయంలో కోహ్లా టెండూల్కర్ ను వెనక్కి నెట్టాడు. టెండూల్కర్ 350 ఇన్నింగ్స్ లో ఈ ఘనత సాధించాడు. అంతర్జాతీయ వన్డే క్రికెట్ లో అత్యంత వేగంగా 14 వేల పరుగులు చేసిన ఆటగాడిగా భారత్ స్టార్ బ్యాట్స్ మెన్ విరాట్ కోహ్లా నిలిచాడు. అతను సచిన్ టెండూల్కర్, కుమార్ సంగక్కరలను వెనక్కి నెట్టాడు. వన్డే ఇంటర్నేషనల్ లో 14 వేల పరుగులు చేసిన భారత్ నుంచి మూడో ఆటగాడిగా, మొత్తంగా రెండో ఆటగాడిగా నిలిచాడు. పాకిస్తాన్ పై 15 పరుగులు చేసిన తర్వాత విరాట్ కోహ్లా ఈ రికార్డును తన పేరిట లిఖించుకున్నాడు. విరాట్ కోహ్లా 14 వేల పరుగులు చేయడానికి 299 మ్యాచ్ లో 287 ఇన్నింగ్స్ లు పట్టింది. సచిన్ టెండూల్కర్ 350 ఇన్నింగ్స్ లో 14 వేల పరుగులు పూర్తి చేశాడు. కాగా.. కుమార్ సంగక్కర 378 ఇన్నింగ్స్ లో 14 వేల పరుగులు పూర్తి చేశాడు. పాకిస్తాన్ తో జరుగుతున్న మ్యాచ్ లో విరాట్ కోహ్లా భారత్ తరపున అత్యధిక క్యాచ్ లు పట్టిన ఫీల్డర్ గా కూడా నిలిచాడు. ఈ విషయంలో భారత్ మాజీ కెప్టెన్ మహ్మద్ అజారుద్దీన్ 25 ఏళ్ల రికార్డును కింగ్ కోహ్లా బద్దలు కొట్టాడు. అజారుద్దీన్ వన్డేలో 156 క్యాచ్ లు అందుకున్నాడు. అంతర్జాతీయ వన్డేలో కోహ్లా 158 క్యాచ్ లు అందుకున్నాడు.



భారత్ ఘన విజయం

ఐసిసి ఛాంపియన్స్ ట్రోఫీలో భారత్ రెండో విజయాన్ని నమోదు చేసింది. పరుగులయంత్రం విరాట్ కోహ్లా(100) మరోసారి బ్యాట్ రులిపించి, శతకట్టడంతో ఆదివారం పాకిస్తాన్ తో జరిగిన మ్యాచ్ లో 6 వికెట్లతో ఘన విజయం సాధించింది. ఇక ఈ మెగాటోర్నీలో రెండో ఓటమిని చవిచూసిన పాక్ సెమీస్ ఆశలు అడియాశలయ్యాయి. అంతకుముందు టాస్ ఓడి బ్యాటింగ్ ఎంచుకున్న పాకిస్తాన్ బ్యాటర్లను భారత్ బౌలర్లు ముప్పుతిప్పలు పెట్టారు. కట్టడిగా బౌలింగ్ చేసిన పాక్ ను 242 పరుగుల తక్కువ స్కోరుతో ఆటాట్ చేశారు. పాక్ బ్యాటర్లలో సాద్ షకీల్ (62) హాఫ్ సెంచరీతో రాణించాడు. మహమ్మద్ రిజ్వాన్ (46), కుష్టల్ షా(38) ఫర్వాలేదనిపించారు. భారత్ బౌలర్లలో కుల్బీష్ యాదవ్(3/40) మూడు వికెట్లు తీయగా.. అక్షర్ పటేల్, రవీంద్ర జడేజా, హర్షిత్ రాణా తలో వికెట్ తీసారు. హార్దిక్ పాండ్యా(2/31)కు రెండు వికెట్లు దక్కాయి. అనంతరం లక్ష ఛేదనకు దిగిన టీమిండియా 42.3 ఓవర్లలో 4 వికెట్లకు 244 పరుగులు చేసి గెలుపొందింది. విరాట్ కోహ్లా 100 (111 బంతుల్లో 7బ4) అజేయ శతకంతో చెలరేగా.. శ్రేయస్ అయ్యర్ 56(67 బంతులు: 5బ4, 1బ6) హాఫ్ సెంచరీలతో రాణించారు. శుభమ్ సిల్ గిల్ 46(52 బంతులు: 7బ4) కీలక ఇన్నింగ్స్ ఆడారు. 242 పరుగుల సాధారణ లక్ష్య ఛేదనకు దిగిన భారత్ కు ఆశించిన శుభారంభం దక్కలేదు. కానీ కెప్టెన్ రోహిత్ శర్మ దూకుడుగా ఇన్నింగ్స్ ఆరంభించడం భారత్ కు కలిసిపోయింది. ఓ భారీ సిక్సర్ తో పాటు మూడు బౌండరీలు బాది భారత్ ఇన్నింగ్స్ ను ఘనంగా ప్రారంభించాడు. ఫుల్ షాట్ తో అతను కొట్టిన భారీ సిక్సర్ ఈ మ్యాచ్ కి హైలైట్ గా నిలిచింది. దూకుడుగా ఆడుతున్న రోహిత్ శర్మ(20)ను షాహిన్ షా అప్రిది స్టన్నింగ్ యార్కర్ తో క్లీన్ బౌల్ చేశాడు. ఈ క్రమంలో క్రీజులోకి విరాట్ కోహ్లా రాగా.. శుభమ్ సిల్ గిల్ దూకుడుగా ఆడి ఓటమిని తగ్గించాడు. మరోవైపు విరాట్ కోహ్లా తనదైన సింగిల్స్, క్విక్ డబుల్స్ ఫ్లైక్ రోటేట్ చేశాడు. హ్యరీస్ రౌఫ్ బౌలింగ్ లో ట్రేడ్ మార్క్ బౌండరీలతో కోహ్లా అంతర్జాతీయ వన్డేలో 14 వేల పరుగులు మైలురాయిని అందుకున్నాడు. ఇక హాఫ్ సెంచరీకి చేరువైన శుభమ్ సిల్ గిల్ ను అబ్రద్ అహ్మద్ స్టన్నింగ్ డెలివరీతో క్లీన్ బౌల్ చేశాడు. దాంతో రెండో వికెట్ కు నమోదైన 69 పరుగుల భాగస్వామ్యానికి తెరపడింది.



టీమిండియా స్పిన్నర్ కుల్బీష్ యాదవ్ భారీ ఫీట్..

ఛాంపియన్స్ ట్రోఫీ 2025లో పాకిస్తాన్ తో జరిగిన మ్యాచ్ లో టీమిండియా వైమానుస్ స్పిన్ బౌలర్ కుల్బీష్ యాదవ్ అద్భుత ప్రదర్శన చేశాడు. ఈ హై బ్రెజెర్ మ్యాచ్ లో కుల్బీష్ 3 వికెట్లు తీశాడు. అంతర్జాతీయ క్రికెట్ లో కుల్బీష్ 300 వికెట్లు కూడా పూర్తి చేసుకున్నాడు. దీంతో వన్డే ఇంటర్నేషనల్ లో వికెట్ల పరంగా ఇర్లాన్ పహాన్ ను యాదవ్ వెనక్కి నెట్టాడు. గత కొన్ని రోజులుగా అతని ఫామ్ టీమ్ ఇండియాకు ఆందోళన కలిగించింది. అయితే కుల్బీష్ పాకిస్తాన్ పై గొప్పగా పునరాగమనం చేశాడు. వైమానుస్ బౌలర్ కుల్బీష్ యాదవ్ ఈ మ్యాచ్ లో సల్మాన్ అఘాను తన మొదటి బాధితుడుగా చేశాడు. తర్వాతి బంతికి షాహిన్ ఆఫ్రిదిని అవుట్ చేశాడు. హ్యరీత్ తీయడం మిన అయినప్పటికీ.. 9 ఓవర్లు బౌలింగ్ చేసిన కుల్బీష్ 4.40 ఎకానమీ వద్ద 40 పరుగులు మాత్రమే ఇచ్చి 3 వికెట్లు పడగొట్టాడు. కుల్బీష్ యాదవ్ ఛాంపియన్స్ ట్రోఫీ ఆడించే మచ్చిసప్పుడు అతని ఖాతాలో మొత్తం 299 వికెట్లు ఉన్నాయి. 22.50 సగటుతో కుల్బీష్ ఈ వికెట్లు తీశాడు. ఈ సమయంలో అతని అత్యుత్తమ బౌలింగ్ ఫిగర్ 25 పరుగులకు ఆరు వికెట్లు. ఇది కాకుండా అంతర్జాతీయ క్రికెట్ లో కుల్బీష్ ఎనిమిది సార్లు ఐదు వికెట్లు పడగొట్టాడు. బంగ్లాదేశ్ పై కుల్బీష్ కు ఎలాంటి వికెట్ దక్కలేదు. ఇదే సమయంలో పాకిస్తాన్ పై మూడు వికెట్లు తీయడంతో అతని అంతర్జాతీయ వికెట్ల సంఖ్య 302కి చేరుకుంది. ఛాంపియన్స్ ట్రోఫీలో అత్యంత చర్చనీయాంశమైన మ్యాచ్ లో భారత్ తన బౌలర్ల అద్భుత ప్రదర్శనతో ఆదివారం 49.4 ఓవర్లలో 241 పరుగులకు అటౌటవడం గమనార్హం. టాస్ గెలిచి తొలుత బ్యాటింగ్ చేసిన పాక్ జట్టులో సాద్ షకీల్ (62), మహ్మద్ రిజ్వాన్ (46) కొంత సేపు ఆడగలిగారు. భారత్ తరపున కుల్బీష్ యాదవ్ మూడు వికెట్లు, హార్దిక్ పాండ్యా రెండు వికెట్లు తీశారు. ఈ మ్యాచ్ ప్రారంభానికి ముందు అంతర్జాతీయ క్రికెట్ లో కుల్బీష్ యాదవ్ 299 వికెట్లు సాధించాడు. సల్మాన్ అఘా ఔట్ అయిన వెంటనే అతను తన 300 వికెట్లను పూర్తి చేశాడు. 2017లో భారత్ తరపున అరంగేట్రం చేసిన కుల్బీష్ ఇప్పటివరకు భారత్ తరపున 109 వన్డే మ్యాచ్ లు ఆడాడు. ఈ సమయంలో అతను 106 ఇన్నింగ్స్ లో 174 వికెట్లు తీశాడు. అంతర్జాతీయ టీ20లో 40 మ్యాచ్ లో 69 వికెట్లు, టెస్టులో 56 వికెట్లు తీశాడు.



జీలకర్రతో ఆ సమస్యలన్నిటికీ చిటికెలో లిలిప్

జీలకర్ర భారతీయ వంటశాలలలో ప్రధానమైన మసాలా దినుసు. అనేక ఆరోగ్య ప్రయోజనాలు కలిగిన జీలకర్రను ఎన్నో రకాల సమస్యలకు విరుగుడుగా తీసుకుంటారు. ఇనుము, మెగ్నీషియం, కార్బియం వంటి ముఖ్యమైన పోషకాలు ఇందులో సమృద్ధిగా ఉంటుంది. ఇందులో డైమోల్, కుమినాల్ బైజెడ్ వంటి బయోయాక్టివ్ సమ్మేళనాలు కూడా ఉంటాయి. ఇవి అనేక ఆరోగ్య ప్రయోజనాలను కలిగి ఉంటాయి. జీర్ణ సమస్యలను తగ్గించే యాంటీఆక్సిడెంట్ లక్షణాల కారణంగా దీనిని శతాబ్దాలుగా సాంప్రదాయ వైద్యంలో ఉపయోగిస్తున్నారు. జీలకర్రపై 2023లో జరిపిన ఒక అధ్యయనంలో అనేక ఆరోగ్య ప్రయోజనాలను కనుగొన్నారు. జీలకర్ర వల్ల బరువు తగ్గడం, చర్మ ఆరోగ్యం, జీర్ణ ఆరోగ్యం, రక్తంలో చక్కెర నియంత్రణ, క్యాన్సర్ నిరోధక కార్యకలాపాలకు కూడా చెక్ పెట్టేంత అద్భుతమైన ప్రయోజనాలున్నాయని కనుగొన్నారు. జీలకర్ర గింజలు యాంటీ ఇన్ ఫ్లమేటరీ, యాంటీఆక్సిడెంట్ ప్రభావాలు, క్యాన్సర్ నిరోధక లక్షణాలను అధికంగా కలిగి ఉన్నాయి. జీర్ణక్రియ, రక్తంలో చక్కెర స్థాయిలు, కొలెస్ట్రాల్ స్థాయిలపై ఇవి ప్రయోజనకరమైన ప్రభావాన్ని చూపుతున్నాయని తెలిసింది. జీలకర్రను ఆహారంలో చేర్చుకోవడం అంటే మొత్తం ఆరోగ్యాన్ని గాడిలో పెట్టుకోవడమే అని పరిశోధకులు తెలిపారు. అధ్యయనం ఫలితాలను ఇంటర్నేషనల్ జర్నల్ ఆఫ్ మెడికల్ రీసెర్చ్ అండ్ హెల్త్ సైన్సెస్ లో ప్రచురించారు. వీటి నుంచి పూర్తి బెనిఫిట్స్ పొందడానికి వీటిని పచ్చినే నోటిలో వేసుకుని నమలొచ్చు. లేదా నీటిలో మరిగించుకుని కూడా తీసుకోవచ్చు. రెండి పద్ధతులు రెండు విభిన్న ప్రయోజనాలను అందిస్తాయి. జీలకర్రను నమలడం వల్ల లాలాజలం ఉత్పత్తి పెరుగుతుంది. జీర్ణక్రియను నేరుగా ప్రేరేపిస్తుంది. లాలాజలంలో విడుదలయ్యే ఎంజైమ్ లు ఆహారాన్ని మరింత సమర్థవంతంగా విచ్ఛిన్నం చేయడంలో సహాయపడతాయి. కడుపు ఉబ్బరం, అజీర్ణాన్ని తగ్గిస్తాయి. జీలకర్ర నమలడం వల్ల నోటి ఆరోగ్యానికి కూడా మేలు జరుగుతుంది. జీలకర్రలో యాంటీమైక్రోబయల్ లక్షణాలు ఉన్నాయి. ఇవి నోటి బాక్టీరియాతో పోరాడడానికి, దుర్వాసన చిగుళ్ల ఇన్ ఫెక్షన్లను తగ్గించడానికి సహాయపడతాయి. నమలడం వల్ల చిగుళ్లలో రక్త ప్రసరణ కూడా పెరుగుతుంది, మొత్తం నోటి ఆరోగ్యానికి ఇది తోడ్పడుతుంది. మీరు మార్నింగ్ సిక్నెస్ తో ఇబ్బంది పడుతుంటే, జీలకర్ర మీకు మంచి ఔషధం. ఇందులోని సుగంధ సమ్మేళనాలు వికారం, మార్నింగ్ సిక్నెస్ నుండి త్వరగా ఉపశమనం కలిగిస్తాయి. వీటిని నోటితో నమలడం వల్ల కడుపు నొప్పి తగ్గుతుంది, వాంతులు నివారించబడతాయి.




టీ మిండియాకు భారీ షాక్...!

ఛాంపియన్స్ ట్రోఫీలో బంగ్లాపై తొలి విజయంతో జోరుమీదున్న టీమిండియాకు భారీ షాక్ తగిలింది. పాకిస్తాన్ తో జరుగుతున్న హైలైట్స్ మ్యాచ్ సందర్భంగా స్టార్ పేసర్ షమీ గాయం తీరగబెట్టినట్లు తెలుస్తోంది. మ్యాచ్ ఆరంభంలోనే షమీ మైదానం వీడాడు. తొలి స్పెల్ లో మూడు ఓవర్లు మాత్రమే వేసిన షమీ 13 పరుగులు ఇచ్చాడు. ఇన్నింగ్స్ ఐదో ఓవర్లో నాలుగో బంతి వేసిన అనంతరం షమీ నొప్పితో బాధపడ్డాడు. దాంతో మైదానంలోకి ఫిజియోలు రాగా.. చీల మండ ప్రదేశంలో నొప్పిగా ఉన్నట్లు వారికి షమీ సూచించాడు. ఈ ఓవర్ ను పూర్తి చేసిన అనంతరం షమీ నేరుగా డ్రెస్సింగ్ రూమ్ లోకి వెళ్లిపోయాడు. షమీ చీలమండ గాయంతో 15 నెలల పాటు భారత్ జట్టుకు దూరంగా ఉన్న విషయం తెలిసిందే. వన్డే ప్రపంచకప్ 2023 పైనల్లో చివరిసారిగా ఆడిన అతను అనంతరం చీలమండ గాయానికి శస్త్ర చికిత్స తీసుకున్నాడు. పూర్తిగా కోలుకొని మ్యాచ్ ఫిట్ నెస్ సాధించాడు. ఇటీవలే ఇంగ్లండ్ తో జరిగిన టీ20తో సిరీస్ లో టీమిండియాలోకి రిఎంట్రీ ఇచ్చాడు. ఆ సిరీస్ లో రాణించి ఛాంపియన్స్ ట్రోఫీ భారత్ జట్టుకు ఎంపికయ్యాడు. అదే జోరుతో ఛాంపియన్స్ ట్రోఫీలో భాగంగా బంగ్లాదేశ్ తో జరిగిన తొలి మ్యాచ్ లో 5 వికెట్లు పడగొట్టి సత్తా చాటాడు. దాంతో షమీ ఫామోలోకి వచ్చాడని అంతా అనుకున్నారు. పాక్ తో మ్యాచ్ లోనూ ఆదేతరహాలో బౌలింగ్ చేశాడు. షమీ వేసిన మూడు ఓవర్లకు పాక్ బ్యాటర్లు 13 పరుగులే రాబట్టారు. తొలి ఓవర్ లో ఐదు వైడ్స్ వేసినా.. తర్వాతి రెండు ఓవర్లలో లైన్ అండ్ లెంగ్త్ తో బౌలింగ్ చేశాడు. కానీ గాయం తీరగబెట్టడంతో అసౌకర్యానికి గురైన అతను మైదానం వీడాడు.



విరాట్ కోహ్లా సూపర్ సెంచరీ అనుష్ఠ శర్మ పోస్ట్ వైరల్

ఛాంపియన్స్ ట్రోఫీలో పాకిస్తాన్ పై భారత్ ఘన విజయాన్ని సాధించింది. ఆదివారం దుబాయ్ వేదికగా జరిగిన పోరులో టీమిండియా 6 వికెట్ల తేడాతో గెలుపొందింది. టీమిండియా స్టార్ బ్యాటర్ విరాట్ కోహ్లా సూపర్ సెంచరీతో అదరగొట్టారు. కొంతకాలంగా తనపై వస్తున్న విమర్శలకు విరాట్ అద్భుత శతకంతో సమాధానమిచ్చారు. విరాట్ మళ్లీ ఫామ్ అందుకోవడంతో అభిమానులు జోష్ తో సంబరాలు చేసుకున్నారు. ఈ క్రమంలోనే విరాట్ కోహ్లా భార్య నటి అనుష్ఠ శర్మ కూడా కింగ్ సెంచరీపై ఆనందం వ్యక్తం చేశారు. ఇన్ స్టాగ్రామ్ స్టోరీస్ లో ఫాలో షేర్ చేశారు. ఇండో- పాక్ మ్యాచ్ ను ఇంటి నుంచే చూసిన అనుష్ఠ టీవీలో విరాట్ సెంచరీ సంబరాలను ఫాటో తీసి షేర్ చేశారు. దానికి 'లవ్', 'హైపై' ఎమోజీలను జత చేసి తన ఆనందాన్ని వ్యక్తం చేశారు. ఇక సెంచరీ చేసిన తర్వాత కోహ్లా తన మెడలోని గొలుసుకున్న వెడ్డింగ్ రింగ్ ను ముద్దాడారు. అనుష్ఠకు సందేశమిచ్చేలా కెమెరాకు విజయసంకేతం చూపించారు. ప్రస్తుతం అనుష్ఠ పెట్టిన పోస్ట్ సోషల్ మీడియాలో చక్కర్లు కొడుతోంది.



భక్తుల కోరికలు నెరవేర్చే వేములూడ రాజన్న

వేములూడ పుణ్య క్షేత్రంలో వెలసిన దేవుడు వేములూడ రాజన్న గా తెలుగు నాట ఎంతో ప్రసిద్ధి. ఈ ఆలయానికి పౌరాణిక, చారిత్రిక ప్రాముఖ్యత ఎంతో ఉంది. వేముల వాడ పూర్వ నామం లేంబల వాటిక. కాలక్రమంలో “లేంబల వాడ” గా ఆ తర్వాత “వేముల వాడగా” రూపాంతరం చెందినది. ఈ ఆలయాన్ని చోళ రాజులలో ప్రముఖుడైన రాజ రాజ నరేంద్రుడు నిర్మించినట్లు చరిత్రకాధారాలున్నాయి. క్రీ.శ. 750 నుండి 175 సంవత్సరాలపాటు చాళుఖ్యులు, ఇక్ష్వాకులు. పరి పాలించినట్లు ఇక్కడ లభ్యమైన చారిత్రిక ఆధారాలను బట్టి తెలుస్తున్నది. ఒకనాడు ఈ ప్రాంతం శైవ, వైష్ణవ, జైన మతాలకు కేంద్రంగా వుండేదని తెలుస్తున్నది. అనంతర కాలంలో ఈ ప్రాంతం కాకతీయుల, డిల్లీ సుల్తానుల ఆధీనంలో వున్నట్లు చరిత్రను బట్టి తెలుస్తున్నది. రాజ రాజేశ్వరుని వేములూడ రాజన్న అని ప్రేమతో పిలుచు కుంటారు. ప్రధాన ఆలయంలో రాజరాజేశ్వరునికి కుడి వైపున రాజ రాజేశ్వరీ అమ్మవారు, ఎడమ వైపున లక్ష్మి సమేత గణపతి ఉన్నారు. ఆలయ ముఖ ద్వారం పై గజలక్ష్మి, సింహ ద్వారానికి ఎదురుగా అనంత పద్మనాభ స్వామి ఆలయం వున్నది. ఆలయం చుట్టూ బాల రాజేశ్వర, విరలేశ్వర, ఉమామహేశ్వర, బాలా త్రిపుర సుందరీ దేవి ఆలయాలున్నాయి. సమీపంలో నగరేశ్వర, వేణుగోపాలస్వామి మొదలగు ఆలయాలున్నాయి. జగన్మాత స్వరూపిణి అయిన బద్ది పోచమ్మ ఆలయం కూడ వున్నది. దేవాలయం ప్రక్కనే వున్న ధర్మకుండం (పుష్కరిణి) చాల పవిత్రమైనదిగా భక్తులు భావిస్తారు. దక్ష యజ్ఞ సమయంలో వీరభద్రుని చేతిలో చేతులు కోల్పోయిన సూర్యభగవానుడు, ఈ పుష్కరిణిలో స్నానం చేయగా చేతులు వచ్చాయని పురాణ గాధ. దేవేరి శ్రీ పార్వతీ రాజరాజేశ్వరీదేవి సమేతుడై శ్రీ రాజరాజేశ్వరుడు లింగరూపంలో వెలసి నిత్య పూజలందు కుంటున్నాడు. శ్రీ కాశీనగరి, చిదంబరపురి, శ్రీశైల, కేదారాది శివక్షేత్రాల వలె వేములూడ క్షేత్రం మహిమాన్వితమై భక్తకోటిని తరింప జేస్తున్నది. లేంబల వాటికగా, భాస్కర క్షేత్రంగా, హరిహర క్షేత్రంగా నామాంతరాలు కలిగివున్న ఈ క్షేత్ర ప్రశస్తి భవిష్యత్తోత్తర పురాణంలోని రాజేశ్వర ఖండంలో పేర్కొన బడింది. కృత యుగంలో దేవేంద్రుడు లోక కంటకుడైన వృత్తాసురుడు అనే రాక్షసుని సంహరించి తదనంతరం సంక్రమించిన బ్రహ్మహత్యా పాతకం తొలగించేందుకు వల క్షేత్రాదులు తిరుగుతూ వేములూడ క్షేత్రానికి విచ్చేసి ధర్మకుండం పుష్కరిణిలో స్నానమాచరించి స్వామివారిని అర్చించి పునీతుడైనట్లు రాజేశ్వర ఖండంలో వివరించ బడింది. త్రేతాయుగంలో దక్షుడు గంధమాదన పర్వతంపై యజ్ఞం చేయగా, శివ యజ్ఞ



భాగలేమితో యున్న మంత్ర పూతమైన హవిస్సును సూర్యుడు తీసుకొని తన నిజబాహువులు కోల్పోయాడట. శతపత్రముల అనంతరం సూర్యుడు విప్రుల సూచనలపై ఈ క్షేత్రంలో స్వామివారిని ఆరాధించి తిరిగి బాహువులు పొందినట్లు, అందుకే ఈ క్షేత్రానికి భాస్కర క్షేత్రమని పేరు వచ్చినట్లు పురాణాంతర్గత కథనం. దండకారణ్య ప్రాంత సంచారణ సమయంలో శ్రీ సీతారామ లక్ష్మణులు, అరణ్య వాసంలో పంచ పాండవులు ఈ క్షేత్రాన్ని సందర్శించి పూజలు చేసినట్లు, స్వామివారి కృపకు పాత్రులైనట్లు స్థలపురాణ విదితం. కాశీ, చిదంబరం, శ్రీశైలం, కేదారేశ్వరం లను పావనం చేసిన తరువాత శివుడు వేములూడ వేంచేసాడని పురాణ కథనం. ఏ ఆలయంలోలేని ప్రత్యేక సాంప్రదాయం ఈ ఆలయంలో వున్నది. పిల్లలు పుట్టని దంపతులు పిల్లలు కలగాలని స్వామి వారికి మొక్కుకొని, పిల్లలు కలిగాక ఆ బాలునితో, ఒక కోడె దూడను తెచ్చి, ఆలయం చుట్టు తిప్పి ముందున్న స్థంబానికి కట్టి వెళతారు. దీన్నే కోడె మొక్కు అంటారు. కోడె దూడను తెచ్చుకోలేని దూర ప్రాంతం వారి సౌకర్యార్థం ప్రస్తుతం ఇక్కడ ఆ సమయానికి కోడె దూడలను అద్దెలకు ఇస్తారు. మహా శివ రాత్రి వంటి పర్వ దినాలల్లో కోడె మొక్కు చెల్లించుకొనే వారి సంఖ్య వేలలో వుండడాన్ని బట్టి చూస్తే ఈ ఆలయ ప్రాశస్త్యం ఎంత గొప్పదో తెలుస్తుంది. అదే విధంగా స్వామివారికి బెల్లం సమర్పించడం కూడ ఇక్కడున్న మరో ఆచారం. మరెక్కడాలేని మరో ఆచారం కూడ ఇక్కడ మరొకటి వున్నది. రోగాల బారిన పడిన లేక ఇతర కష్టాల బారిన పడిన స్త్రీలు రాజరాజేశ్వరునికి మొక్కుకొని అవి తీరాక ఆది

బిక్షువు అడుగు జాడల్లోనే జీవితాంతం బిక్షాటన వృత్తిగా చేసుకొని, పార్వతిగా మహా శివునికే అంకితమై పోతారు. అలాంటి వారు ఈ ప్రాంతంలో వేల సంఖ్యలో వుంటారు. శివరాత్రి రోజున మూడు లక్షలకు పైగా భక్తులు రాజరాజేశ్వర స్వామిని సేవించుకుంటారు. ఆ రోజున ప్రత్యేక పూజలు జరుపుతారు. వంద మంది అర్చకులతో మహాలింగార్చన జరుపుతారు. అర్ధరాత్రి వేళ శివునికి ఏకాదశ రుద్రాభిషేకం చేస్తారు. రాత్రివేళ దీపాలంకరణలతో దేవాలయం దేదీప్యమానంగా వెలుగుతూ ఉంటుంది. భక్తులకు ప్రత్యేక సౌకర్యాలు ఏర్పాటు చేస్తారు. అనేక సాంస్కృతిక కార్యక్రమాలు జరుగుతాయి. వేములూడ కరీంనగర్ కు 36 కిమీల దూరంలో కరీంనగర్ - కామారెడ్డి దారిలో ఉంటుంది. హైదరాబాద్ నుంచీ, కరీంనగర్ నుంచీ ఎక్స్ ప్రెస్ బస్సులు నడుస్తుంటాయి. ఈ నెల 25నుండి 27వరకు మహా శివరాత్రి ఉత్సవాలకు తగిన ఏర్పాట్లు పూర్తి చేశారు. 26న బుధ వారం ఉదయం 3.30నుండి 3.40వరకు ఆలయ శుద్ధి, మంగళ వాద్యాలు, 3.40నుండి 4.20వరకు సుప్రభాతం, 4.30నుండి 6వరకు ప్రాతః కాల పూజ, అనువంశిక అర్చకుల దర్శనం, 7గంటలకు టిటిడి మరియు 8గంటలకు తెలంగాణ రాష్ట్ర ప్రభుత్వం పక్షాన పట్టు వస్త్రాల సమర్పణ, సాయంత్రం 4గంటలకు శివ దీక్షా స్వాముల దర్శనం, 6.05గంటలకు శ్రీ స్వామివారి కళ్యాణ మంటపంలో మహాలింగార్చన, రాత్రి 11.35కు లింగోద్భవ కాలమందు మహాన్యాస పూర్వక ఏకాదశ రుద్రాభిషేకం నిర్వహిస్తారు.

బహుముఖ ప్రజ్ఞాశాలి ఏలూరి

ఏలూరి సుబ్రహ్మణ్యం (ఆగష్టు 26, 1920 - ఫిబ్రవరి 25, 1995) ప్రసిద్ధ కవి, రచయిత, పాత్రికేయులు. సహజ కవిగా, గొప్ప వక్తగా, ఉద్యమ ప్రవక్తగా, ప్రగతి శీల భావుకునిగా, తెలుగు సాహితీ లోకానికి సుపరిచితులు. ఆయన తెలుగు సాహిత్యంలో ప్రాముఖ్యత వహించిన అభ్యుదయ కవితోవ్ ద్యమ ఆద్యుల్లో ఒకరు. అభ్యుదయ కవితా యుగంలో ప్రగతి శీల భావ దురంధరులైన బెల్లం కొండ రామదాసు, కుందుర్తి ఆంజనేయులు లుతో కూడి, ఏలూరి సుబ్రహ్మణ్యం వెలువరించిన తొలి కావ్యం నయా గరా కవితల సంపుటి. అలా ముగ్గురు అభ్యుదయ నయాగరా కవులలో ఏలూరి ఒకరుగా నిలిచారు. తనకంటూ ప్రత్యేక గుర్తింపు పొందారు. ఏలూరి సుబ్రహ్మణ్యం ఆగష్టు 25, 1920న రామయ్య, సుబ్బాయమ్మ దంపతులకు జన్మించారు. మద్దులపల్లి గురుబ్రహ్మశర్మ, భాగవతుల వెంకట సుబ్బారావు, అక్కిరాజు రామాపతి రావు, నాయని సుబ్బారావు తదితరుల వద్ద చిన్ననాడు విద్యా బుద్ధులు నేర్చారు. కవిసమ్రాట్ విశ్వనాథ సత్యనారాయణ ఇంట్లోనే ఉండి, విజయవాడ యస్.ఆర్.ఆర్ కళాశాలలో బి.ఎ. డిగ్రీ చేశారు. కవి సామ్రాట్ శిష్యుడు అయిన నందమూరి తారక రామారావు తో చిన్ననాటి నుండి స్నేహం ఉంది. అలాగే కొంగర జగ్గయ్య, ఏలూరి సుబ్రహ్మణ్యం ప్రాణ స్నేహితుల్లా మెదిలారు. కుందుర్తి ఆంజనేయులు, బెల్లంకొండ రామ దాసు, ఏలూరి సుబ్రహ్మణ్యం ముగ్గురు విద్యార్థి దశలో చదువుతున్న రోజులలో పరిచయంస్తులై, తరువాతి కాలంలో “నయాగరా” కవితా సంకలనం సమ కూర్పుకు కారకులు అయినారు. ‘త్రివేణి’ ఆంగ్లపత్రిక సంపాదకులు కోలవెన్ను రామకోటేశ్వరరావు, దేశిరాజు కృష్ణశర్మ, బెల్లంకొండ రాఘవరావు, గుడిపాటి వెంకట చలం, గుణ్ణం జాషువాల స్ఫూర్తిని పొంది, పులుపుల శివయ్య, కొల్లా వెంకయ్యల వల్ల కమ్యూనిస్టు ఉద్యమంలో కాలూనారు. 1940 లో నరసరావుపేటలో ‘సన్యాసి’ అన్న పత్రికను స్థాపించి అనిసెట్టి సుబ్బా రావు, దండమూడి కేశవరావు, బెల్లంకొండ రామదాసు, దేవరకొండ బాలగంగాధర తిలక్ మొదలైన కవుల తొలి రచనలను ఆ పత్రికలో ప్రచురించారు. అదే సంవత్సరంలో ‘చిత్ర’ అనే పత్రికను ప్రారంభించారు. 1941 లో నవ్యకళా పరిషత్తును స్థాపించి అనిసెట్టి సుబ్బా రావు, కుందుర్తి ఆంజనేయులు, బెల్లంకొండ రామదాసు, సముద్రాల

రామానుజాచార్య, దేవరకొండ బాల గంగాధర తిలక్, రెంటాల గోపాలకృష్ణ మొదలైన అభ్యుదయ కవులు సభ్యులుగా కొనసాగారు. అలా ఆయా కవుల రచనలతో 1943 లో ‘మాఘ్యమాల’ కవితా సంపుటాన్ని వెలువరించారు. శ్రీశ్రీ కవిత్య ప్రభావ స్ఫూర్తితో 1944 ఆగస్టులో బెల్లంకొండ రామదాసు, కుందుర్తి ఆంజనేయులు, ఏలూరి సుబ్రహ్మణ్యం ముగ్గురి కృషితో కవితా సంకలనం ‘నయాగరా’ వెలువడి అభ్యుదయ సాహిత్యోద్యమంలో అచ్చయిన తొలి కవితా సంపుటంగా నిలిచి పోయింది. అనిసెట్టి సుబ్బారావు, లక్ష్మీదేవిల పెళ్ళి కాసుకగా గుంటూరులో విశ్వనాథ సత్యనారాయణ చేతుల మీదుగా ఆవిష్కృతం అయింది.నయాగర కవితా సంకలనంలో బెల్లంకొండ, ఏలూరి, కుందుర్తి ఒక్కొక్కరూ మూడేసి ఖండ కావ్యాలను రచించి 9 ఖండ కావ్యాల సంకలనంగా ప్రచురించారు. ఈ సంకలనంలో ...కుందుర్తి ఆంజనేయులు మూడు రచనలు... జయిస్తుంది, తరువాత, మన్యంలోబీ బెల్లంకొండ రామదాసువి...చెరసాల, నా గీతం, ఈ రోజునబీ అలాగే ఏలూరి సుబ్రహ్మణ్యం సంబంధిత...ప్రజాశక్తి, తాగూర్ చంద్ర సింగ్, విజయ ముద్ర ఖండ కావ్యాలు చేర్చ బడ్డాయి. 1956 లో తెలుగు సాహిత్యంలో ఏలూరి తొలి దీర్ఘ కవిత ‘సవంబరు 7’ విశాలాంధ్ర పత్రికలో వెలువడింది. తల్లాపర్లుల శివశంకర శాస్త్రి తో ఉన్న సాన్నిహిత్యం వల్ల ఏలూరి నవ్య సాహిత్య పరిషత్తు సభ్యునిగా చేరి, సమావేశాలకు హాజరయ్యారు. ప్రగతిశీల ఉద్యమాలలో పాల్గొన్నారు. వందలాది రష్యన్ కవితలను ఆంగ్ల మాధ్యమం ద్వారా అనువదించారు. నృసింహ స్వామి పై శతకం కూడా రాశారు. శ్రీరంగం శ్రీనివాసరావు, ఆరుద్ర, అబ్బూరి వరదరాజేశ్వర రావు సంయుక్తంగా రాసిన “మేమే” కావ్యాన్ని సుబ్రహ్మణ్యంకు అంకితం ఇవ్వడం విశేషం.



ఆంగ్లంలో వచ్చిన వందలాది రష్యన్ కవితలను తెలుగులోకి అనువదించారు. సోవియట్ భూమి పత్రికలో సుమారు 40వేల పేజీల అనువాద రచన చేశారు అంటే ఆయన గొప్పతనం స్పష్టం అవుతుంది. అభ్యుదయ కవిగా, అంతకు మించి కృషి పాత్రికేయుడిగా ఆయన చేసిన కృషి సాటిలేనిది. 1940 లో నరసరావుపేటలో ‘సన్యాసి’ అనే పత్రికను స్థాపించి, ప్రముఖ కవుల రచనలు ప్రచురించారు. పొగాకు లోకం (గుంటూరు) పత్రిక సంపాదకులుగా, 1941 - 42లో ఆంధ్ర సర్వస్వము సహాయ సంపాదకునిగా, 1954-56లో ఆకాశ వాణిలో స్క్రిప్టు రైటరుగా... రాయప్రోలు రాజశేఖర్, జలసూత్రం రుక్మిణనాథశాస్త్రి లతో కలిసి ఆకాశవాణికి ఎన్నో స్క్రిప్ట్ లుందించారు. మద్రాస్ లో సినిమా లకు పాటలు కూడా రాశారు. 1952లో సోషలిస్టు పత్రికలో, 1956లోనేత’ పత్రిక సంపాదకులుగా, 1961-1988లో సోవియట్ భూమి పత్రిక సంపాదక వర్గంలో, తర్వాత మద్రాసులో అభ్యుదయ పత్రిక నిర్వాహకసభ్యునిగా పని చేశారు. ప్రముఖ వేణుగాన విద్వాంసులు ఏలూరి విజయ రాఘవరావు ఆయన సోదరులు కాగా, సాహితీవేత్త ఏలూరి మురళీధరరావు ఆయన కుమారుడు.

